

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

မိမိကိုယ်ကို ချစ်ရာရောက်

လူတိုင်းသည် မိမိကိုယ်ကို ချစ်ကြသည်သာဖြစ်၏။ ချစ်လည်း ချစ်အပ်၏။ ဤသို့ ချစ်အပ်ကြောင်းကို သိရှိသူသည် မိမိဘဝ နှစ်နာ ဆုံးရှုံးရမည့် မကောင်းမှုတို့ကို မပြုသင့်ကြချေ။ ထိုသို့ မပြုလုပ်မိစေ ရန် မမေ့မလျော့ဘဲ မြဲမြံသောသတိဖြင့် ထိန်းသိမ်းစောင့်ရှောက် သင့်ကြ၏။ မကောင်းမှုကို ရှောင်ကြဉ်၍ မိမိကိုယ်ကိုချစ်ရာရောက် အောင် ကြိုးစားအားထုတ်ရာ၏။ **အတ္ထဝဂ်(ဓမ္မပဒ - ၁၅၇)**

၁၃၇၈ ခုနှစ်၊ ပြာသိုလဆန်း ၁၃ ရက် ၂၀၁၇ ခုနှစ်၊ ဇန်နဝါရီ ၁၀ ရက်၊ အင်္ဂါနေ့၊ အတွဲ (၅၆)၊ အမှတ် (၁၀၂)

ဖွံ့ဖြိုးတိုးတက်ရေးလုပ်ငန်းဆောင်ရွက်ရာမှာ နယ်မြေတည်ငြိမ်အေးချမ်းပြီး တရားဥပဒေစိုးမိုးမှုသာ အောင်မြင်နိုင်

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးထင်ကျော်က (၆၉)နှစ်မြောက် ကချင်ပြည်နယ်နေ့အခမ်းအနားသို့ပေးပို့သည့်သဝဏ်လွှာ (၂၀၁၇ ခုနှစ်၊ ဇန်နဝါရီလ ၁၀ ရက်)

ချစ်ကြည်လေးစားအပ်ပါသော ကချင်ပြည်နယ်အတွင်းရှိ တိုင်းရင်းသားညီအစ်ကိုမောင်နှမများခင်ဗျား-
 ဇန်နဝါရီလ ၁၀ ရက်နေ့မှာ ကျွန်ုပ်တို့(၆၉)နှစ်မြောက် ကချင်ပြည်နယ်နေ့ဖြစ်တဲ့ ဒီနေ့လူးနေ့မြတ်အခါသမယမှာ ကချင်ပြည်နယ်အတွင်း မှီတင်းနေထိုင်လျက်ရှိကြတဲ့ တိုင်းရင်းသားညီအစ်ကိုမောင်နှမပြည်ထောင်စုသားအားလုံး ကောင်းကျိုး ချမ်းသာ မင်္ဂလာအပေါင်းနဲ့ ပြည့်စုံကြပါစေကြောင်း ဆုမွန်ကောင်းတောင်းပြီး နှုတ်ခွန်းဆက်သအပ်ပါတယ်။
 လွတ်လပ်ရေးရရှိပြီး ၁၉၄၈ ခုနှစ်၊ ဇန်နဝါရီလ ၁၀ ရက်နေ့မှာ ကချင်ပြည်နယ်ကောင်စီညီလာခံရဲ့ ပထမဆုံးအစည်းအဝေး ကျင်းပခဲ့ပြီး ကချင်ပြည်နယ် ကောင်စီအစည်းအဝေးက ကချင်ပြည်နယ်အစိုးရအဖွဲ့ ဖွဲ့စည်းခဲ့ခြင်းကို ဂုဏ်ပြုတဲ့အနေနဲ့ ဇန်နဝါရီလ

၁၀ ရက်နေ့ကို “ကချင်ပြည်နယ်နေ့” အဖြစ် သတ်မှတ်ပြဋ္ဌာန်းခဲ့ပြီး နှစ်စဉ်ကျင်းပခဲ့တာ ဒီနေ့မှာဆိုရင် (၆၉)နှစ်မြောက်ခဲ့ပြီ ဖြစ်ပါတယ်။
 ကချင်ပြည်နယ်မှာ ခရိုင်(၄)ခရိုင်၊ မြို့နယ် (၁၈) မြို့နယ်၊ မြို့ (၃၀) မြို့၊ ပါဝင်ပြီးတော့ ဂျိန်းဖော့၊ ရဝမ်၊ လီဆူ၊ လာချိုတ်၊ လော်ဝေါ၊ ဇိုင်ဝါးစတဲ့ ကချင်မျိုးနွယ်စုများ၊ တိုင်းလေ၊ တိုင်းလိုင်း၊ တိုင်းလုံ၊ တိုင်းဆာ၊ တိုင်းခန္တီး စတဲ့ ရှမ်းမျိုးနွယ်စုနဲ့ ဝမာတိုင်းရင်း သားမျိုးနွယ်စုများအပြင် အခြားတိုင်းရင်းသားမျိုးနွယ်စုအပါအဝင် လူဦးရေ စုစုပေါင်း ၁၆ သိန်းကျော်သော တိုင်းရင်းသားလူမျိုး များ အတူတကွ ချစ်ကြည်ရင်းနှီးစွာ စုပေါင်းနေထိုင်ကြတဲ့ ပြည်နယ်တစ်ခုလည်း ဖြစ်ပါတယ်။ **စာမျက်နှာ ၇ ကော်လံ ၁ ❖**

ပြည်ထောင်စုအစိုးရကချမှတ်ထားသည့် မူဝါဒများနှင့် လိုက်လျောညီထွေရှိမည့် ဒေသန္တရစီမံကိန်းများဖြစ်စေရေး အလေးထားဆောင်ရွက်ရမည်



နေပြည်တော် ဇန်နဝါရီ ၉
 အမျိုးသားစီမံကိန်းကော်မရှင်(၁/၂၀၁၇) အစည်းအဝေးကို ယနေ့နံနက် ၁၀ နာရီတွင် နိုင်ငံတော်သမ္မတအိမ်တော် ပြည်ထောင်စုအစိုးရအဖွဲ့အစည်းအဝေးခန်းမ၌ ကျင်းပရာ အမျိုးသားစီမံကိန်းကော်မရှင်ဥက္ကဋ္ဌ နိုင်ငံတော်သမ္မတ ဦးထင်ကျော် တက်ရောက်အမှာစကားပြောကြားသည်။ **စာမျက်နှာ ၄ ကော်လံ ၁ ❖**

လူ့စွမ်းအားအရင်းအမြစ် ဖွံ့ဖြိုးတိုးတက်ရေးအတွက် ပညာရေး၊ ကျန်းမာရေး အသုံးစရိတ်များကို နှစ်စဉ်တိုးမြှင့်လျာထားသုံးစွဲလျက်ရှိ

စာမျက်နှာ - ၃

Voice Call
22Ks/min

Message
15Ks/SMS

EVDO 3G
6Ks/MB

မြန်မာပြည်၏ ပထမဦးဆုံး “3G” အင်တာနက်စနစ် နှင့် အကောင်းဆုံးဝန်ဆောင်မှု

အသေးစိတ်အချက်အလက်များကို 1212 Call Center နှင့်
 MECtel Facebook Page တွင် ဝင်ရောက်ကြည့်ရှုနိုင်ပါသည်။

STARMART nine mile showroom -Ph: 09-30998331, 30998332

MECTEL
CDMA 800 MHz
Anytime, Anywhere
for Everybody

မြန်မာ့အလင်း

မြင်သည်ဆိုလျှင်ပင် တစ်ဝက်သာယုံ

သတင်းတစ်ပုဒ်ကို ကြားသိရုံမျှဖြင့် အမှန်ဟုယုံကြည်မယူဆကြရန်၊ အကယ်၍ ကိုယ်တိုင်တွေ့မြင်သည်ဆိုလျှင်ပင် အမှန်ဟု တစ်ဝက်သာ ယုံကြည်ရန်နှင့် ကျန်တစ်ဝက်မှာ တကယ်ဖြစ်စဉ်(ဝါ) အဖြစ်မှန်ကို ဘက်ပေါင်းစုံမှ အချက်အလက်များ ရယူဆန်းစစ်ပြီး အတည်ပြုရန်ဟူ၍ သတင်းစာဆရာကြီးများက အစဉ်အဆက်လက်ဆင့်ကမ်းသင်ကြားပို့ချ ပေးလေ့ရှိကြသည်။ တစ်ခါတစ်ရံတွင် သတင်းသမားတစ်ယောက်၏ မျက်စိရှေ့မှောက်တွင် တွေ့မြင်နေရသော အမှန်ဟုထင်မြင်ယူဆဖွယ် သတင်း/ဖြစ်ရပ်သည် တကယ်အမှန်တရားနှင့်ကွဲလွဲနေကာ တက်တက် စင်အောင် လွဲမှားတတ်ခြင်းကြောင့် ယင်းကဲ့သို့ သင်ကြားကြခြင်းပင် ဖြစ်သည်။

ဥပမာအားဖြင့် လမ်းလယ်တွင် ရပ်တန့်နေသောကားတစ်စီး၊ ယင်းကား၏ ရှေ့တွင်လဲကျ၍ ပျက်စီးနေသော ဆိုင်ကယ်တစ်စီး၊ ဒဏ်ရာ များရရှိကာသေဆုံးနေသော လူတစ်ယောက် စသည်တို့ကိုတွေ့ရုံမျှဖြင့် ယာဉ်တိုက်မှုကြောင့် ဆိုင်ကယ်တစ်စီးပျက်စီးကာ ဆိုင်ကယ်မောင်းနှင် လာသူသေဆုံးဟူ၍ သတင်းထောက်က သူ့မျက်စိရှေ့မှောက်မှ မြင်ကွင်း ကို သတင်းအဖြစ် ချက်ချင်းချရေး၍ မဖြစ်နိုင်ပေ။ စက်ပျက်၍ ရပ်ထား သောကားကို အရှိန်မထိန်းနိုင်သည့် ဆိုင်ကယ်ကဝင်တိုက်မိကာ ဆိုင်ကယ် မောင်းလာသူသေဆုံးခြင်း စသည်ဖြင့် မျက်မြင်တွေ့ရသည့်မြင်ကွင်း၏ အကြောင်းရင်းမှာ ကွဲပြားခြားနားမှုများစွာရှိနိုင်သည်ကို သတင်းသမား တို့ သတိကြီးစွာထားကြရသည်။ ဖြစ်ရပ်မှန်ကို အတည်ပြုဖော်ပြနိုင်ရေး အတွက် စိစစ်မှုများကို ဘက်ပေါင်းစုံမှ သေချာစွာ ပြုလုပ်ကြရသည်။ ဤသည်မှာ သတင်းသမားတို့၏ တာဝန်လည်းဟုတ်၊ ကျင့်ဝတ်လည်း ဟုတ်သည်။

“ရခိုင်ပြည်နယ် မောင်တောဒေသဖြစ်စဉ်များနှင့်ပတ်သက်၍ လုပ်ကြံ ဖန်တီးထားသည့် မှတ်တမ်းဓာတ်ပုံအမှားများဖြင့် သတင်းများထုတ်လွှင့် လျက်ရှိသဖြင့် သတိရှိကြရန် လိုအပ်ကြောင်း” အရှေ့အလယ်ပိုင်းဒေသ မီဒီယာတစ်ခုဖြစ်သည့် အယ်ဂျာဗီးယားရုပ်/သံဌာနက အင်္ဂလိပ်ဘာသာ ဖြင့် ထုတ်လွှင့်သည့် အစီအစဉ်တစ်ခုတွင် မကြာမီက သတိပေးထုတ်လွှင့် သွားခဲ့သည်။

အယ်ဂျာဗီးယား၏ အစီအစဉ်တင်ဆက်သူ Leah Harding က AJ News Grid အစီအစဉ်သို့ အလွန်တရာစိတ်ရှုပ်ဖွယ်ရာ ကောင်းသည့် ဓာတ်ပုံအတော်များများရောက်ရှိလာရာ ၎င်းတို့အနေဖြင့် ယင်းဓာတ်ပုံများ၏ မူလဇာစ်မြစ်ကို အတည်ပြုနိုင်ရန် ကြိုးစားဆောင်ရွက် ခဲ့ကြကြောင်း၊ စိစစ်အတည်ပြုခဲ့ရာတွင် လွန်ခဲ့သော ၅ နှစ်ခန့်က နိုင်ဂျီးရီး ယားနိုင်ငံတွင်ဖြစ်ပွားခဲ့သော ဓာတ်ပုံများကို ရခိုင်ပြည်နယ်က လူမဆန် သော လုပ်ရပ်များအဖြစ် စွပ်စွဲပြောဆိုမှုများ ဖြစ်နေကြောင်း၊ ထိုသို့ သတင်းမှားများ အများအပြား မြင်တွေ့နေရသည့်အတွက် ရခိုင်ပြည်နယ် မှ သတင်းများဟု လူသိများစေရန် Hastag တွဲမည်ဆိုပါက အထူး သတိထားရန်လိုအပ်ကြောင်း ပြောကြားခဲ့သည်ဟု သိရသည်။

ရခိုင်ပြည်နယ် မောင်တောဒေသဖြစ်စဉ်များနှင့်ပတ်သက်၍ လုပ်ကြံ ဖန်တီးထားသည့် ဓာတ်ပုံအမှားများမှာ လူမှုကွန်ရက်များတွင် ပျံ့နှံ့နေပြီး လူအများ၏ စိတ်ဝင်စားမှုများကို ရရှိနေသည်။ တစ်ဖက်တွင်လည်း ယင်းပဋိပက္ခဖြစ်စဉ်များကြောင့် အကျိုးအမြတ်ဖြစ်ထွန်းသူများလည်း ရှိနေသည်။ ထိုသူများအဖို့မူ ပဋိပက္ခများ ငြိမ်သက်သွားခြင်းသည် ၎င်းအတွက် အကျိုးအမြတ်ယုတ်လျော့သွားသည့်သဖွယ်သာ ဖြစ်ခြင်း ကြောင့် မငြိမ်မသက်မှုများ ဆက်လက်ဖြစ်ပွားနေစေရန် နည်းအမျိုးမျိုး ဖြင့် လှုံ့ဆော်နှေးနှေးမှာဖြစ်သည်ဟူ၍ သတိချပ်ကြရမည်သာ ဖြစ်ပါ ကြောင်း။ ။

2017 NOBEL-MYANMAR LITERARY FESTIVAL [Creative Literature]

နိုဘယ်လ်-မြန်မာ စာပေပွဲတော် ၂၀၁၇၊ ရသစာပေ

၂၀၁၇ ဇန်နဝါရီ ၂၂၊ ၂၃၊ ၂၄ အမျိုးသားဇာတ်ရုံ၊ မြို့မကျောင်းလမ်း၊ ရန်ကုန်မြို့

လေဖိအားနည်းရပ်ဝန်း မှန်တိုင်းငယ်အဖြစ် ရောက်ရှိနိုင်

နေပြည်တော် ဇန်နဝါရီ ၉ မိုးလေဝသနှင့် ဇလဗေဒဌာနကြားမှ ဦးစီးဌာန၏ထုတ်ပြန်ချက်အရ ဘင်္ဂလား ပင်လယ်အော်အခြေအနေမှာ ယနေ့ မွန်းလွဲ ၁ နာရီခွဲ တိုင်းထွာချက်များ အရ ကပ္ပလီပင်လယ်ပြင်တောင်ပိုင်းနှင့် ယင်းနှင့်ဆက်စပ်လျက်ရှိသော တနင်္သာရီ ကမ်းရိုးတန်းပေါ်တွင် ဖြစ်ပေါ်နေသော လေဖိအားနည်းရပ်ဝန်းသည် ဆက်လက် တည်ရှိနေသည်။

အဆိုပါ လေဖိအားနည်းရပ်ဝန်း သည် နောက် ၄၈ နာရီအတွင်း ပိုမို အားကောင်းလာကာ မှန်တိုင်းငယ် (Depression) အဖြစ်သို့ ရောက်ရှိ နိုင်သည်ဟု ခန့်မှန်းရသည်။

ကပ္ပလီပင်လယ်ပြင်နှင့် ဘင်္ဂလား ပင်လယ်အော်တောင်ပိုင်းတို့တွင် တိမ် အသင့်အတင့်မှ တိမ်ထူထပ်နေပြီး ကျန်ဘင်္ဂလားပင်လယ်အော်တွင် အများ အားဖြင့် သာယာနေသည်။

နောက်နှစ်ရက်အတွက်ခန့်မှန်းချက် မှာ တနင်္သာရီတိုင်းဒေသကြီးနှင့် မွန် ပြည်နယ်တို့တွင် မိုးဆက်လက်ထစ်ချွန်း ရွာမည်။ (မိုး/လေ)

မွန်ဘာသာစကားပြောသင်တန်းဖွင့်

မော်လမြိုင် ဇန်နဝါရီ ၉ မွန်ပြည်နယ်ရဲတပ်ဖွဲ့မှူး၏ ကြီးကြပ်စီစဉ်မှု ဖြင့် မော်လမြိုင်ခရိုင်ရဲတပ်ဖွဲ့မှူးရုံးမှ ကြီး မှူး၍ မွန်ဘာသာစကားပြော သင်တန်း အမှတ်စဉ် (၁/၂၀၁၇) ဖွင့်ပွဲအခမ်း အနားကို ဇန်နဝါရီ ၉ ရက် နံနက် ၉ နာရီက ခရိုင်ရဲတပ်ဖွဲ့မှူးရုံး၌ ပြည်နယ် ရဲတပ်ဖွဲ့မှူးကိုယ်စား ဒုတိယပြည်နယ် ရဲတပ်ဖွဲ့မှူး ရဲမှူးကြီး သောင်းဝင်းက အမှာစကားပြောကြားသည်။ အဆိုပါ သင်တန်းဖွင့်ပွဲသို့ မော်လမြိုင်ခရိုင် ရဲတပ်ဖွဲ့မှူး ဒုတိယရဲမှူးကြီး ကျော်စိုး၊ အမှတ်(၁၅)ရဲတပ်ရင်း တပ်ရင်းမှူး၊ မော်လမြိုင်ခရိုင် (၆)မြို့နယ်မှ မြို့နယ် ရဲတပ်ဖွဲ့မှူးများနှင့် မြို့ပေါ်ရှိ နယ်မြေ ရဲစခန်းမှူးများ၊ သင်တန်းနည်းပြ ဆရာများ၊ သင်တန်းသား တပ်ဖွဲ့ဝင် များတက်ရောက်ကြသည်။ ကျော်သန်း(မော်လမြိုင်)

အင်းတော်မြို့နယ်ကျေးလက်ဦးစီးဌာနမှ ကန်ထရိုက်ပေး၍ ဆောက်လုပ်ခဲ့သော ရေလှောင်ကန် ၁၃ လခန့်သာခံ

အင်းတော် ဇန်နဝါရီ ၉ အင်းတော်မြို့နယ် ကျေးလက်ဒေသ စစ်ကိုင်းတိုင်းဒေသကြီး ကသာခရိုင် ဖွံ့ဖြိုးတိုးတက်ရေးဦးစီးဌာနမှ ကန်ထရိုက် ပေး၍ ပုဂ္ဂလိကကုမ္ပဏီတစ်ခုက တာဝန် ယူဆောက်လုပ်ခဲ့သော နတ်ကျေးရွာ အုပ်စု နားရခေါင်ဘုန်းကြီးကျောင်းဝင်း အတွင်းရှိ တစ်ရွာလုံးအတွက် ဖြန့်ဖြူး ပေးနေသော ရေလှောင်ကန်သည် ဇန်နဝါရီ ၉ ရက် နံနက်က ကွဲအက်သွား ခဲ့ရာ တည်ဆောက်ပြီးစီးကာလ ၁၃ လ ခန့်မျှသာ ရှိသေးကြောင်း သိရသည်။

“ဒီရေကန်က တည်ဆောက်ပြီးစီးမှု ကာလ ၁၃ လခန့်သာ ရှိပါသေးတယ်။ ကန်ထရိုက်ကုမ္ပဏီရဲ့လုပ်ဆောင်မှုများက အရည်အသွေး စံချိန်စံညွှန်းမမီခြင်းနဲ့ ကြီးကြပ်စစ်ဆေးခြင်း အားနည်းခဲ့ပါတယ်။ ဒါကြောင့်လည်း ဒေသတွင်းမှာ ဝေဖန်မှု ဂယက်တွေ ထခုခါပါတယ်”ဟု ဒေသခံ တစ်ဦးက ပြောသည်။ ကိုမင်း(အင်းတော်)



ရွှေ၊ ငွေ၊ စက်သုံးဆီနှင့် နိုင်ငံတကာသုံး ငွေကြေးပေါက်ဈေးနှုန်း		၉-၁-၂၀၁၇	ခင်ရတနာ-စုစည်းသည်။
ရွှေဈေးနှုန်း(အောင်သမာဓိ)		နိုင်ငံတကာသုံး ငွေကြေးပေါက်ဈေး (ပဟိုဘယ်)	
ရန်ကုန်	၁၆ ပဲရည်	တစ်ကျပ်သား	ကျပ် ၈၅၄၅၀၀
ရန်ကုန်	၁၅ ပဲရည်	တစ်ကျပ်သား	ကျပ် ၈၀၄၂၀၀
မန္တလေး	၁၆ ပဲရည်	တစ်ကျပ်သား	ကျပ် ၈၅၄၀၀၀
စက်သုံးဆီဈေးနှုန်း(တစ်လီတာဈေး) ရန်ကုန်		အမေရိကန်	တစ်ဒေါ်လာ
ဒီဇယ်	၆၉၀/၇၀၀ ကျပ်	ဥရောပ	တစ်ယူရို
အောက်တိုန်း ၉၂	၇၀၀/၇၁၀ ကျပ်	စင်ကာပူ	တစ်ဒေါ်လာ
အောက်တိုန်း ၉၅	၇၄၀/၇၅၀ ကျပ်	ထိုင်း	တစ်ဘတ်
ပရီမီယံဒီဇယ်	၇၁၀/၇၂၅ ကျပ်	အိန္ဒိယ	တစ်ရူပီး
		တရုတ်	တစ်ယွမ်
		မလေးရှား	တစ်ရင်းဂစ်

မြန်မာ့အလင်း

၁၂၇၅ ခုနှစ်က စတင် ထောင်သည်။
Myanma Alinn Daily

စာတည်းမှူးချုပ် - အောင်နိုင်ဦး
 စာတည်းမှူး - ဝင်းရွှေ
 စာတည်းများ - ထိန်လင်း၊ မြင့်စိုး၊ ကြည်ဝင်း၊ ဝင်းကျော်၊
 သက်မွန်ဦး၊ ခြူးစန္ဒီနွေး၊ ကလျာမိုးမြင့်
 သတင်းထောက်မှူး - မြင့်ဆွေ
 ထုတ်ဝေခြင်းအမှတ် - (၀၁၀၉၃)၊ ပုံနှိပ်ခြင်းအမှတ် - (၀၀၈၇၇)

မြန်မာ့အလင်း www.facebook.com/MYANMAALINNNEWS mmalin.npt@gmail.com

နေပြည်တော်-စာတည်းမှူး ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၆၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်း(၁)၊ ဗိုလ်ချုပ်(၂)ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၁၀၉၊ မနိနေရာ ၀၁-၅၄၄၁၀၄၊ ဇိမ် ၀၁-၅၄၄၁၀၅၊ ငွေစာရင်း ၀၁-၅၄၄၁၀၆၊ ကြော်ငြာ ၀၁-၅၄၄၁၀၇၊ ၀၁-၅၄၄၁၀၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ မြန်မာ့အလင်း ၀၁-၅၄၄၁၀၇၊ Fax ၀၁-၆၆၀၄၄၆၈



ဘဏ္ဍာရေးကော်မရှင်ဥက္ကဋ္ဌ နိုင်ငံတော်သမ္မတ ဦးထင်ကျော် ဘဏ္ဍာရေးကော်မရှင် (၁/၂၀၁၇) အစည်းအဝေးတွင် အမှာစကားပြောကြားစဉ်

(သတင်းစဉ်)

လူ့စွမ်းအားအရင်းအမြစ် ဖွံ့ဖြိုးတိုးတက်ရေးအတွက် ပညာရေး၊ ကျန်းမာရေး အသုံးစရိတ်များကို နှစ်စဉ်တိုးမြှင့်လျာထားသုံးစွဲလျက်ရှိ

နေပြည်တော် ဇန်နဝါရီ ၉

ဘဏ္ဍာရေးကော်မရှင် (၁/၂၀၁၇) အစည်းအဝေးကို ယနေ့မနက် ၁ နာရီတွင် နိုင်ငံတော်သမ္မတအိမ်တော် အစည်းအဝေးခန်းမ၌ ကျင်းပသည်။

အစည်းအဝေးသို့ ဘဏ္ဍာရေးကော်မရှင်ဥက္ကဋ္ဌ နိုင်ငံတော်သမ္မတ ဦးထင်ကျော်၊ နိုင်ငံတော်အစိုးရအဖွဲ့ဝင်အဖွဲ့ဝင်များ၊ ဘဏ္ဍာရေးကော်မရှင် ဒုတိယဥက္ကဋ္ဌများ ဖြစ်ကြသော ဒုတိယသမ္မတ ဦးမြင့်ဆွေနှင့် ဦးဟင်နရီဗန်ထီးယူ၊ ဘဏ္ဍာရေးကော်မရှင် အတွင်းရေးမှူး၊ စီမံကိန်းနှင့် ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးကျော်ဝင်းနှင့် ပြည်ထောင်စုဝန်ကြီးများ၊ တိုင်းဒေသကြီးနှင့် ပြည်နယ်ဝန်ကြီးချုပ်များ၊ ပြည်ထောင်စုရေဒေသချုပ်၊ ပြည်ထောင်စုစာရင်းစစ်ချုပ်နှင့် တာဝန်ရှိသူများ တက်ရောက်ကြသည်။

အစည်းအဝေးတွင် ဘဏ္ဍာရေးကော်မရှင်ဥက္ကဋ္ဌ နိုင်ငံတော်သမ္မတ ဦးထင်ကျော်က ယနေ့ကျင်းပသည့် ဘဏ္ဍာရေးကော်မရှင်(၁/၂၀၁၇)ကြိမ်မြောက် အစည်းအဝေးတွင် ၂၀၁၇-၂၀၁၈ ဘဏ္ဍာရေးနှစ် ပြည်ထောင်စု၏ အရ/အသုံး ခန့်မှန်းခြေ ငွေစာရင်းနှင့် ၂၀၁၇ ခုနှစ် ပြည်ထောင်စု၏ ဘဏ္ဍာငွေအရ/အသုံးဆိုင်ရာ ဥပဒေကြမ်းတို့ကို ဆွေးနွေးအတည်ပြုကြရန် ဖြစ်ပါကြောင်း။

ထောက်ခံတင်ပြပေးရန်
ဘဏ္ဍာရေးကော်မရှင်အနေဖြင့် ပြည်ထောင်စုအစိုးရအဖွဲ့မှ ပြည်ထောင်စုလွှတ်တော်သို့ တင်သွင်းမည့် ၂၀၁၇ ခုနှစ် ပြည်ထောင်စု၏ ဘဏ္ဍာငွေ အရ/အသုံးဆိုင်ရာ ဥပဒေကြမ်းကို ထောက်ခံတင်ပြပေးရန် ဖြစ်ပါကြောင်း။

ဆက်လက်ထိန်းသိမ်း
ပြည်ထောင်စုအစိုးရအဖွဲ့အနေဖြင့် စီးပွားရေးမူဝါဒ ၁၂ ရပ်ကို ချမှတ်ခဲ့ပြီး ပြည်သူ့ကိုယ်စားပြု၍ အားလုံးပါဝင်နိုင်သည့် စဉ်ဆက်မပြတ် စီးပွားရေးဖွံ့ဖြိုးတိုးတက်မှု ရရှိစေရန် ဆောင်ရွက်သွားမည်ဖြစ်ကြောင်း၊ နိုင်ငံတော်၏ စီးပွားရေးမူဝါဒများနှင့် အမျိုးသားဖွံ့ဖြိုးမှုစီမံကိန်းများကို အထောက်အကူပြုစေမည့် အသုံးစရိတ်များကို စနစ်တကျ ခွဲဝေသုံး

စွဲသွားရမည်ဖြစ်ပါကြောင်း၊ သို့သော် ကြွေးမြီ ဝန်ထုပ်ဝန်ပိုး ကြီးလေးမလာစေရန်နှင့် ကြွေးမြီအတွက် ခံနိုင်ရည်ရှိမှု အနေအထားကို ထိန်းသိမ်းထားနိုင်ရေးအတွက် ဘတ်ဂျက်လိုငွေကို ဂျီဒီပီ၏ ၅ ရာခိုင်နှုန်းထက် မကျော်လွန်စေရေးကို လည်း ဆက်လက်ထိန်းသိမ်းဆောင်ရွက်သွားကြရမည်ဖြစ်ကြောင်း။

နိုင်ငံတော်အနေဖြင့် လူ့စွမ်းအားအရင်းအမြစ် ဖွံ့ဖြိုးတိုးတက်ရေးအတွက် ပညာရေး၊ ကျန်းမာရေး အသုံးစရိတ်များကို နှစ်စဉ်တိုးမြှင့် လျာထားသုံးစွဲလျက်ရှိပါကြောင်း၊ ထို့ပြင် လူမှုကာကွယ်စောင့်ရှောက်ရေး၊ သစ်တောများ ပြန်လည်ထူထောင်ရေး၊ လျှပ်စစ်မီးရရှိရေး၊ ကျေးလက်ဒေသဖွံ့ဖြိုးတိုးတက်ရေး၊ အခြေခံအဆောက်အအုံများ ဖွံ့ဖြိုးတိုးတက်ရေး စသည့် အသုံးစရိတ်များကို ဟန်ချက်ညီအောင် ခွဲဝေသုံးစွဲလျက်ရှိပါကြောင်း၊ ၂၀၁၇-၂၀၁၈ ခုနှစ်တွင် လူမှုကာကွယ်စောင့်ရှောက်ရေး အသုံးစရိတ်များကိုလည်း တိုးမြှင့်ခွဲဝေပေးခဲ့ပါကြောင်း။

ထိရောက်စွာသုံးစွဲနိုင်ရန်အလေးထား
တိုင်းဒေသကြီး သို့မဟုတ် ပြည်နယ်များ၏ ဘဏ္ဍာငွေအရ/အသုံးဆိုင်ရာများနှင့် ပတ်သက်၍ ပြည်ထောင်စုဘဏ္ဍာရန်ပုံငွေမှ တိုင်းဒေသကြီးနှင့် ပြည်နယ်များသို့ ဖွဲ့စည်းပုံအခြေခံဥပဒေနှင့်အညီ ဖြည့်ဆည်းထောက်ပံ့ပေးရာတွင် အခြားနိုင်ငံများတွင် ကျင့်သုံးနေကြသည့် နည်းစနစ်များကို လေ့လာပြီး စံနှုန်းသတ်မှတ်ချက်များဖြင့် စနစ်တကျတက်ချက်၍ အချိုးကျ မှုတအောင် ခွဲဝေပေးလျက်ရှိပါကြောင်း၊ တိုင်းဒေသကြီးနှင့် ပြည်နယ်များအနေဖြင့် မိမိတို့၏ ရငွေအရင်းအမြစ်များတိုးတက်များပြားလာရေးနှင့် ပြည်ထောင်စုမှ ဖြည့်ဆည်းထောက်ပံ့ပေးသည့် ဘဏ္ဍာငွေများကို တိုင်းဒေသကြီး/ပြည်နယ်ဖွံ့ဖြိုးတိုးတက်ရေးတို့အတွက် အကျိုးရှိ ထိရောက်စွာသုံးစွဲနိုင်ရန် အလေးထား

ဆောင်ရွက်ကြရန် မှာကြားလိုကြောင်း။
မေခရိုစီးပွားရေးညွှန်ကိန်းများအသုံးပြု
စီမံကိန်းနှင့် ဘဏ္ဍာရေးဝန်ကြီးဌာန အနေဖြင့် ဘဏ္ဍာငွေ အရ/အသုံး ခန့်မှန်းချက်များအတွက် နှစ်လတ်ဘဏ္ဍာရေးမူဘောင် (Medium Term Fiscal Framework) ကို ရေးဆွဲထားရှိပြီး ပြည်ထောင်စုအဆင့် ဌာန/အဖွဲ့အစည်းများအတွက် အသုံးစရိတ်မူဘောင်များ သတ်မှတ်ရေးဆွဲသည်ကို တွေ့ရှိရပါကြောင်း၊ အလားတူ ပြည်ထောင်စုမှ တိုင်းဒေသကြီးနှင့် ပြည်နယ်များသို့ လိုငွေဖြည့်ဆည်းပေးမှုကို မေခရိုစီးပွားရေးညွှန်ကိန်းများ အသုံးပြု သတ်မှတ်ပေးသည်ကို သိရှိကြောင်း။

စိန်ခေါ်မှုများကို ရင်ဆိုင်ကျော်လွှား
၂၀၁၇-၂၀၁၈ ဘဏ္ဍာရေးနှစ်တွင် ၂၀၁၆-၂၀၁၇ ဘဏ္ဍာရေးနှစ်အတိုင်း နိုင်ငံစီးပွားရေးဖွံ့ဖြိုးတိုးတက်မှုနှင့် စီးပွားရေးတည်ငြိမ်မှုအတွက် ကြိုးပမ်းဆောင်ရွက်ရာတွင် ပြည်ထောင်စုအစိုးရအဖွဲ့အတွက် စိန်ခေါ်မှုများ ရှိနေဆဲဖြစ်ပါကြောင်း၊ အဆိုပါ စိန်ခေါ်မှုများမှာ နိုင်ငံတော်၏ အဓိကရငွေတစ်ခုဖြစ်သည့် သဘာဝဓာတ်ငွေ တင်ပို့မှုမှ ရငွေသည် ကမ္ဘာ့သဘာဝဓာတ်ငွေ ဈေးနှုန်းအခြေအနေကြောင့် ကျဆင်းခြင်း၊ သစ်ထုတ်လုပ်တင်ပို့မှုကို လျော့ချသည့်အတွက် ရငွေကျဆင်းခြင်း၊ သတ္တုကဏ္ဍ လုပ်ကွက်များကို ပြန်လည်စိစစ်ခွင့်ပြုသွားရန် စိစစ်နေခြင်းကြောင့် ရငွေကျဆင်းခြင်း၊ လျှပ်စစ်ဓာတ်အား ထုတ်လုပ်ဖြန့်ဖြူးခြင်း ကဏ္ဍတွင် ပြည်သူများ သက်သာမှု ရရှိစေရန် အရှုံးခံ၍ ထုတ်လုပ်ဖြန့်ဖြူးနေခြင်း၊ နိုင်ငံတော်ဖွံ့ဖြိုးတိုးတက်ရေးအတွက် အခြေခံအဆောက်အအုံ လိုအပ်ချက်များ ကြီးမားစွာရှိနေဆဲဖြစ်ခြင်း၊ ပြည်တွင်းပြည်ပ ရင်းနှီးမြှုပ်နှံမှုများ စီးဝင်လာစေရန် ဥပဒေ၊ နည်းဥပဒေပြဋ္ဌာန်းချက်များ အပြင် ပတ်ဝန်းကျင်ကောင်းမွန် ဖန်တီးပေးရန် ဆက်လက်ဆောင်ရွက်ရမည် ဖြစ်

ခြင်း၊ ကုန်သွယ်ဖက်နိုင်ငံများ၏ စီးပွားရေးအခြေအနေနှင့် ကုန်သွယ်မှု မူဝါဒများ အပေါ် မူတည်ပြီး မိမိနိုင်ငံ၏ ကုန်သွယ်မှု မူဝါဒများကိုလည်း သုံးသပ်ဆောင်ရွက်ရမည်ဖြစ်ခြင်း၊ ပြည်တွင်းငွေကြေးဈေးကွက် တည်ငြိမ်စေရေးအတွက် စဉ်ဆက်မပြတ် ဂရုပြုဆောင်ရွက်ရန် လိုအပ်ခြင်း စသည်တို့ဖြစ်ပါကြောင်း၊ အဆိုပါ စိန်ခေါ်မှုများကို ရင်ဆိုင်ကျော်လွှားနိုင်ရန် အဘက်ဘက်မှ လေ့လာသုံးသပ် ပြင်ဆင်ထားကြရန်ကိုလည်း တိုက်တွန်းကြောင်း ပြောကြားသည်။

ဘဏ္ဍာရေးကော်မရှင် ဒုတိယဥက္ကဋ္ဌ ဒုတိယသမ္မတ ဦးမြင့်ဆွေက ပြည်ထောင်စုဌာန အဖွဲ့အစည်းများ၏ ၂၀၁၇-၂၀၁၈ ဘဏ္ဍာရေးနှစ် ရသုံးခန့်မှန်းခြေ ငွေစာရင်း ချုပ် ရငွေ စုစုပေါင်းမှာ ကျပ် ၁၆ ဒသမ ၇၆၀ ထရီလီယံဖြစ်ပြီး သုံးငွေစုပေါင်းမှာ ကျပ် ၂၀ ဒသမ ၈၉၆ ထရီလီယံ ဖြစ်ပါကြောင်း၊ ထို့ကြောင့် စုစုပေါင်း လိုငွေပမာဏမှာ ကျပ် ၄ ဒသမ ၁၂၀ ထရီလီယံ ဖြစ်ပါကြောင်း၊ ဂျီဒီပီ တန်ဖိုးမှာ ကျပ် ၉၁ ဒသမ ၃၀၉ ထရီလီယံဖြစ်သည့်အတွက် ၂၀၁၇-၂၀၁၈ ဘဏ္ဍာရေးနှစ်အတွက် လိုငွေနှင့် ဂျီဒီပီအချိုးမှာ ၄ ဒသမ ၅၂ ရာခိုင်နှုန်း ဖြစ်ပါကြောင်း။

အထက်ပါ သုံးငွေများတွင် ပြည်ထောင်စုဘဏ္ဍာရန်ပုံငွေမှ တိုင်းဒေသကြီးနှင့် ပြည်နယ်များသို့ လိုငွေအတွက် ထောက်ပံ့ပေးသည့် ငွေကျပ် ၁၇၀၇ ဘီလီယံ ပါဝင်ပြီး ဖြစ်ပါကြောင်း၊ ပြည်ပ အကူအညီရငွေကျပ် ၆၀၈ ဒသမ ၉၂၆ ဘီလီယံအပြင် ပြည်ပ ချေးယူရငွေကျပ် ၁၉၀၇ ဒသမ ၃၁၄ ဘီလီယံ ပါဝင်ပါကြောင်း။

ကြိုတင်မမှန်မှန်နိုင်သည့် သဘာဝဘေးအန္တရာယ်များအတွက်နှင့် မဖြစ်မနေ အရေးပေါ်သုံးစွဲရမည့် ကိစ္စရပ်များအတွက် သီးသန့်ရန်ပုံငွေ ကျပ် ဘီလီယံ ၁၀၀ ကို ယခင်နှစ်များနည်းတူထည့်သွင်းလျာထားပါကြောင်း။

အမျိုးသား သဘာဝဘေးအန္တရာယ်ဆိုင်ရာ စီမံခန့်ခွဲမှုဥပဒေနှင့်အညီ ဘီလီယံ ၂၀ ကို အမျိုးသားသဘာဝဘေး အန္တရာယ်ဆိုင်ရာ စီမံခန့်ခွဲမှုရန်ပုံငွေအတွက် နိုင်ငံတော်မှ ထည့်ဝင်ပေးရန် လျာထားပါကြောင်း၊ ထိုသို့ ထည့်ဝင်ပေးခြင်းကို ယခင်နှစ်မှစ၍ ထည့်ဝင်ပေးခဲ့ခြင်းဖြစ်ပြီး အဆိုပါနှစ်တွင် ကျပ် ဘီလီယံ ၂၀ ထည့်ဝင်ပေးခဲ့ကြောင်းနှင့် တိုင်းဒေသကြီးနှင့် ပြည်နယ်များသို့ ပြည်ထောင်စုဘဏ္ဍာရန်ပုံငွေမှ ထောက်ပံ့ပေးငွေအပါအဝင် ၂၀၁၇-၂၀၁၈ ဘဏ္ဍာရေးနှစ် ပြည်ထောင်စု၏ ဘဏ္ဍာငွေ ရသုံး ခန့်မှန်းခြေငွေစာရင်းနှင့် ယင်းကို အခြေပြုရေးဆွဲထားသည့် ၂၀၁၇ ခုနှစ် ပြည်ထောင်စု၏ ဘဏ္ဍာငွေ အရ/အသုံးဆိုင်ရာ ဥပဒေကြမ်းတို့ကို ဘဏ္ဍာရေးကော်မရှင်မှ အတည်ပြုပေးနိုင်ရန်ဖြစ်ကြောင်း ရှင်းလင်းတင်ပြသည်။

ဘဏ္ဍာရေးကော်မရှင် ဒုတိယဥက္ကဋ္ဌ ဒုတိယသမ္မတ ဦးဟင်နရီဗန်ထီးယူက ၂၀၁၇-၂၀၁၈ ဘဏ္ဍာရေးနှစ်တွင် ပြည်ထောင်စုမှ တိုင်းဒေသကြီးနှင့် ပြည်နယ်များသို့ သွင်းကုန်တင်သွင်းမှု အပေါ်ကောက်ခံရရှိသည့် ငွေမှအပဖြစ်သော ကျပ်ငွေဖြင့် ကောက်ခံရရှိသည့် ကုန်သွယ်လုပ်ငန်းခွန် ရရှိငွေ၏ ၁၅ ရာခိုင်နှုန်း၊ အထူးကုန်စည်ခွန်၏ ၁၅ ရာခိုင်နှုန်းနှင့် ပုဂ္ဂိုလ်တစ်ဦးချင်းထံမှ ကောက်ခံရရှိသည့် ဝင်ငွေခွန် ၅ ရာခိုင်နှုန်းတို့ကို ခွဲဝေပေးမည်ဖြစ်ကြောင်း။

ထည့်သွင်းလျာထားပြီး ဖြစ်
ယခုနှစ်တွင် အခွန်ဝေစုခွဲဝေမှုကို ပိုမိုအချိုးကျမှုတစေရန် နိုင်ငံပိုင်ကဏ္ဍမှ ကောက်ခံရရှိသည့် ကုန်သွယ်လုပ်ငန်းခွန်နှင့် အထူးကုန်စည်ခွန် စသည့် အခွန်များကို ရန်ကုန်၌ ပေးဆောင်သော်လည်း နှစ်လတ်ဘဏ္ဍာရေးမူဘောင်အရ ညွှန်ကိန်းခြောက်ခုဖြင့်တွက်ချက်ပြီး ကျပ် ၂၀၆ ဒသမ ၇၄၉ ဘီလီယံ ခွဲဝေပေးသွားမည် ဖြစ်ကြောင်း၊ တိုင်းဒေသကြီးနှင့် ပြည်နယ်များအနေဖြင့် အခွန်ဝေစုရရှိလာသည့် အတိုင်း အသုံးစရိတ်များ ထပ်မံလျာထားနိုင်မည်ဖြစ်ကြောင်း၊ ထို့ပြင် ပြည်ထောင်စုလွှတ်တော်ဆိုင်ရာ ဖွံ့ဖြိုးရေးရန်ပုံငွေများကို

ဥပဒေနှင့်အညီ ယခင်နှစ် လျာထားချက်များအတိုင်း ကျပ် ၃၂ ဒသမ ၂၀၀ ဘီလီယံကို ထည့်သွင်းလျာထားပြီး ဖြစ်ပါကြောင်း။ တိုင်းဒေသကြီးနှင့် ပြည်နယ်များ၏ လိုငွေများကို ဖွဲ့စည်းပုံအခြေခံဥပဒေနှင့်အညီ ပြည်ထောင်စုမှလည်း ဖြည့်ဆည်းပေးရမည် ဖြစ်ကြောင်း။

ဆွေးနွေးသုံးသပ်
တိုင်းဒေသကြီးနှင့် ပြည်နယ်များအနေဖြင့် ရငွေတိုးတက်လာစေရေးအတွက် ဖွဲ့စည်းပုံ အခြေခံဥပဒေနှင့်အညီ အခွန်အခကောက်ခံမှုများ တိုးတက်ရရှိရေးအတွက် စီမံကြီးကြပ်ကောက်ခံရန် လိုအပ်သကဲ့သို့ အသုံးစရိတ်များကိုလည်း တိုင်းဒေသကြီးနှင့် ပြည်နယ်ဘဏ္ဍာငွေအရ/အသုံးဆိုင်ရာ ဥပဒေနှင့်အညီ စနစ်တကျစီမံခန့်ခွဲသုံးစွဲကြရန်နှင့် ဒေသဖွံ့ဖြိုးရေးနှင့် ပြည်သူ့အကျိုးပြု လုပ်ငန်းများအတွက် ထိထိရောက်ရောက် သုံးစွဲနိုင်ရန် ပြောကြားလိုကြောင်းနှင့် တိုင်းဒေသကြီးနှင့် ပြည်နယ်များ၏ ၂၀၁၇-၂၀၁၈ ဘဏ္ဍာရေးနှစ် အရ/အသုံး ခန့်မှန်းခြေ ငွေစာရင်းများကို ဘဏ္ဍာရေး ကော်မရှင်က ဆွေးနွေးသုံးသပ်အတည်ပြုပေးနိုင်ရန်ဖြစ်ကြောင်း ရှင်းလင်းတင်ပြသည်။

ဘဏ္ဍာရေး ကော်မရှင်အတွင်းရေးမှူး၊ စီမံကိန်းနှင့်ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးကျော်ဝင်းက ၂၀၁၇-၂၀၁၈ ဘဏ္ဍာရေးနှစ် ပြည်ထောင်စု၏ အရ/အသုံး ခန့်မှန်းခြေငွေစာရင်းနှင့် ၂၀၁၇ ခုနှစ် ပြည်ထောင်စု၏ ဘဏ္ဍာငွေ အရ/အသုံးဆိုင်ရာ ဥပဒေကြမ်းတို့ကို ရှင်းလင်းတင်ပြသည်။

အစည်းအဝေးသို့ တက်ရောက်လာကြသည့် နေပြည်တော်ကောင်စီ ဥက္ကဋ္ဌနှင့် တိုင်းဒေသကြီးနှင့် ပြည်နယ်ဝန်ကြီးချုပ်များက ဒေသအလိုက် ဖြည့်ဆည်းဆောင်ရွက်ပေးရမည့် လုပ်ငန်းလိုအပ်ချက်များကို ရှင်းလင်းတင်ပြကြသည်။ ယင်းနောက် ဘဏ္ဍာရေးကော်မရှင်ဥက္ကဋ္ဌ နိုင်ငံတော်သမ္မတ ဦးထင်ကျော်က နိဂုံးချုပ်အမှာစကားပြောကြားရာတွင် အတည်ပြုထားသည့် ၂၀၁၇-၂၀၁၈

ဒုတိယအကြိမ် ပြည်ထောင်စုလွှတ်တော် စတုတ္ထပုံမှန်အစည်းအဝေးကျင်းပရန် ခေါ်ယူ

ပြည်ထောင်စုသမ္မတမြန်မာနိုင်ငံတော်
ပြည်ထောင်စုလွှတ်တော်ရုံး
ကြေညာချက်အမှတ် (၁/၂၀၁၇)
၁၃၇၈ ခုနှစ်၊ ပြာသိုလဆန်း ၁၂ ရက်
(၂၀၁၇ ခုနှစ်၊ ဇန်နဝါရီလ ၉ ရက်)

ဒုတိယအကြိမ် ပြည်ထောင်စုလွှတ်တော် စတုတ္ထပုံမှန်အစည်းအဝေးကျင်းပရန်ခေါ်ယူခြင်း

ပြည်ထောင်စုသမ္မတ မြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၇၉၊ ပြည်ထောင်စုလွှတ်တော်ဆိုင်ရာ ဥပဒေပုဒ်မ ၁၃ နှင့် ပြည်ထောင်စုလွှတ်တော်ဆိုင်ရာ နည်းဥပဒေ ၃၊ နည်းဥပဒေခွဲ(ခ) တို့အရ ဒုတိယအကြိမ် ပြည်ထောင်စုလွှတ်တော် စတုတ္ထပုံမှန်အစည်းအဝေးကို နေပြည်တော်၌ ၁၃၇၈ ခုနှစ်၊ တပို့တွဲလဆန်း ၃ ရက် (၂၀၁၇ ခုနှစ်၊ ဇန်နဝါရီလ ၃၀ ရက်) တနင်္လာနေ့၊ ၁၃း၃၀ နာရီအချိန်တွင် စတင်ကျင်းပရန်ခေါ်ယူကြောင်း ကြေညာအပ်ပါသည်။

(ပုံ) မန်းဝင်းခိုင်သန်း
နာယက

ဒုတိယအကြိမ် ပြည်သူ့လွှတ်တော် စတုတ္ထပုံမှန်အစည်းအဝေးကျင်းပရန် ခေါ်ယူ

ပြည်ထောင်စုသမ္မတမြန်မာနိုင်ငံတော်
ပြည်သူ့လွှတ်တော်
ကြေညာချက်အမှတ် (၁/၂၀၁၇)
၁၃၇၈ ခုနှစ်၊ ပြာသိုလဆန်း ၁၂ ရက်
(၂၀၁၇ ခုနှစ်၊ ဇန်နဝါရီလ ၉ ရက်)

ဒုတိယအကြိမ် ပြည်သူ့လွှတ်တော် စတုတ္ထပုံမှန်အစည်းအဝေးကျင်းပရန်ခေါ်ယူခြင်း

ပြည်ထောင်စုသမ္မတ မြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၁၂၆၊ ၂၀၁၂ ခုနှစ်၊ ပြည်သူ့လွှတ်တော်ဆိုင်ရာ ဥပဒေပုဒ်မ ၃၅ နှင့် ၂၀၁၃ ခုနှစ်၊ ပြည်သူ့လွှတ်တော်ဆိုင်ရာ နည်းဥပဒေများ၏ နည်းဥပဒေ ၃၊ နည်းဥပဒေခွဲ(ခ) တို့အရ ဒုတိယအကြိမ် ပြည်သူ့လွှတ်တော် စတုတ္ထပုံမှန်အစည်းအဝေးကို နေပြည်တော်၌ ၁၃၇၈ ခုနှစ်၊ တပို့တွဲလဆန်း ၃ ရက် (၂၀၁၇ ခုနှစ်၊ ဇန်နဝါရီလ ၃၀ ရက်) တနင်္လာနေ့၊ နံနက် ၁၀ နာရီအချိန်တွင် စတင်ကျင်းပရန်ခေါ်ယူကြောင်း ကြေညာအပ်ပါသည်။

(ပုံ) ဝင်းမြင့်
ဥက္ကဋ္ဌ

ဒုတိယအကြိမ် အမျိုးသားလွှတ်တော် စတုတ္ထပုံမှန်အစည်းအဝေးကျင်းပရန် ခေါ်ယူ

ပြည်ထောင်စုသမ္မတမြန်မာနိုင်ငံတော်
အမျိုးသားလွှတ်တော်
ကြေညာချက်အမှတ် (၁/၂၀၁၇)
၁၃၇၈ ခုနှစ်၊ ပြာသိုလဆန်း ၁၂ ရက်
(၂၀၁၇ ခုနှစ်၊ ဇန်နဝါရီလ ၉ ရက်)

ဒုတိယအကြိမ် အမျိုးသားလွှတ်တော် စတုတ္ထပုံမှန်အစည်းအဝေးကျင်းပရန်ခေါ်ယူခြင်း

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၁၅၅၊ ၂၀၁၂ ခုနှစ်၊ အမျိုးသားလွှတ်တော်ဆိုင်ရာ ဥပဒေပုဒ်မ ၃၅ နှင့် ၂၀၁၅ ခုနှစ်၊ အမျိုးသားလွှတ်တော်ဆိုင်ရာ နည်းဥပဒေများ၏ နည်းဥပဒေ ၃၊ နည်းဥပဒေခွဲ(ခ) တို့အရ ဒုတိယအကြိမ် အမျိုးသားလွှတ်တော် စတုတ္ထပုံမှန်အစည်းအဝေးကို နေပြည်တော်၌ ၁၃၇၈ ခုနှစ်၊ တပို့တွဲလဆန်း ၃ ရက် (၂၀၁၇ ခုနှစ်၊ ဇန်နဝါရီလ ၃၀ ရက်) တနင်္လာနေ့၊ နံနက် ၁၀ နာရီအချိန်တွင် စတင်ကျင်းပရန် ခေါ်ယူကြောင်း ကြေညာလိုက်ပါသည်။

(ပုံ) မန်းဝင်းခိုင်သန်း
ဥက္ကဋ္ဌ
အမျိုးသားလွှတ်တော်

ပြည်သူ့လွှတ်တော်ကိုယ်စားလှယ်များ ၂၀၁၇ ခုနှစ် ဇန်နဝါရီလ ၂၈ ရက်နေ့အရောက် သတင်းပို့ကြရန်ဖိတ်ကြားထား

နေပြည်တော် ဇန်နဝါရီ ၉

ဒုတိယအကြိမ် ပြည်သူ့လွှတ်တော် စတုတ္ထပုံမှန်အစည်းအဝေးကို နေပြည်တော်ရှိ ပြည်သူ့လွှတ်တော် အစည်းအဝေးခန်းမ၌ ဇန်နဝါရီလ ၃၀ ရက် နံနက် ၁၀ နာရီတွင် စတင်ကျင်းပရန် ပြည်သူ့လွှတ်တော်ဥက္ကဋ္ဌက ခေါ်ယူထားရာ အဆိုပါ အစည်းအဝေးသို့ တက်ရောက်ရန် ဖိတ်စာများကို ပြည်သူ့လွှတ်တော်ကိုယ်စားလှယ်များထံသို့ ပေးပို့ထားသည်။

ပြည်သူ့လွှတ်တော်ကိုယ်စားလှယ်များအနေဖြင့် အစည်းအဝေးအတွက် လိုအပ်သည့်ပြင်ဆင်မှုများ ပြုလုပ်နိုင်ရန် ဖိတ်စာလက်ခံရရှိသည်ဖြစ်စေ၊ မရရှိသည်ဖြစ်စေ နေပြည်တော် ပြည်သူ့လွှတ်တော်ရုံးနေရာဆောင်အမှတ် အိုင်-၁၂ သို့ ဇန်နဝါရီ ၂၇ ရက်ထက်မစော ၂၈ ရက်ထက် နောက်မကျစေဘဲ သတင်းပို့ကြရန်နှင့် ကိုယ်စားလှယ် စိစစ်ရေးကတ်ပြား ယူဆောင်လာကြရန်နှင့် ဇန်နဝါရီ ၂၉ ရက် နံနက် ၁၀ နာရီတွင် ရသုံးခန့်မှန်းခြေစာရင်း စိစစ်ခြင်းဆိုင်ရာ ဆွေးနွေးပွဲကို လွှတ်တော်ဝင်းအတွင်းရှိ သဘင်ဆောင်တွင် ကျင်းပပြုလုပ်မည်ဖြစ်ကြောင်း သတင်းရရှိသည်။

(သတင်းစဉ်)

အမျိုးသားလွှတ်တော်ရုံးသို့ အမျိုးသားလွှတ်တော် ကိုယ်စားလှယ်များ သတင်းပို့ကြရန် ဖိတ်ကြားထား

နေပြည်တော် ဇန်နဝါရီ ၉

ဒုတိယအကြိမ် အမျိုးသားလွှတ်တော် စတုတ္ထပုံမှန်အစည်းအဝေးကို နေပြည်တော်ရှိ အမျိုးသားလွှတ်တော် အစည်းအဝေးခန်းမ၌ ဇန်နဝါရီလ ၃၀ ရက် နံနက် ၁၀ နာရီတွင် စတင်ကျင်းပရန် အမျိုးသားလွှတ်တော်ဥက္ကဋ္ဌက ခေါ်ယူထားရာ အဆိုပါ အစည်းအဝေးသို့ တက်ရောက်ရန် ဖိတ်စာများကို အမျိုးသားလွှတ်တော်ကိုယ်စားလှယ်များထံသို့ ပေးပို့ထားသည်။

ထိုအစည်းအဝေးအတွက် လိုအပ်သည့်ပြင်ဆင်မှုနှင့် ရသုံးခန့်မှန်းခြေစာရင်း စိစစ်ခြင်းဆိုင်ရာ ဆွေးနွေးပွဲကို ဇန်နဝါရီ ၂၉ ရက် နံနက် ၁၀ နာရီတွင် သဘင်ဆောင်၌ ပြုလုပ်မည်ဖြစ်ရာ အမျိုးသားလွှတ်တော်ကိုယ်စားလှယ်များသည် အစည်းအဝေးဖိတ်စာ လက်ခံရရှိသည်ဖြစ်စေ၊ မရရှိသည်ဖြစ်စေ နေပြည်တော်ရှိ အမျိုးသားလွှတ်တော်နေရာဆောင်အိုင်-၁၉ သို့ ဇန်နဝါရီ ၂၇ ရက်ထက်မစော ၂၈ ရက်ထက် နောက်မကျစေဘဲ သတင်းပို့ကြရန်နှင့် ကိုယ်စားလှယ် စိစစ်ရေးကတ်ပြား ယူဆောင်လာကြရန်ဖြစ်ကြောင်း သတင်းရရှိသည်။

(သတင်းစဉ်)

စစ်ကိုင်းတိုင်းဒေသကြီး ငါးလုပ်ငန်းအဖွဲ့ချုပ် အမှုဆောင်သစ် ရွေးချယ်တင်မြောက် ၂၀၁၅-၂၀၁၆ ဘဏ္ဍာရေးနှစ်တွင် ငါးပိဿာချိန် ၈၅၂ သိန်း ထုတ်လုပ်နိုင်ခဲ့

စစ်ကိုင်း ဇန်နဝါရီ ၉

စစ်ကိုင်းတိုင်းဒေသကြီးအတွင်း ၂၀၁၅-၂၀၁၆ ဘဏ္ဍာရေးနှစ်အတွင်း ငါးမွေးကန်ဧက ၇၀၀၀ ကျော်မှ ငါးပိဿာချိန် တစ်ဧက ပျမ်းမျှငါးအတွက်ပိဿာ ၁၈၀၀ ဖြင့် ငါးပိဿာချိန် ၁၂၆ သိန်းကျော် ထုတ်လုပ်ပေးနိုင်ခဲ့သကဲ့သို့ အင်းလုပ်ငန်းအနေဖြင့် ငါးပိဿာချိန် ၂၆၈ သိန်း ထုတ်လုပ်၍ တိုင်းဒေသကြီးအတွင်း မုပိဿာချိန် ၄၅၈ သိန်း ထုတ်လုပ်ခဲ့ရာ စုစုပေါင်း ငါးပိဿာချိန် ၈၅၂ သိန်း ထုတ်လုပ်နိုင်ခဲ့ကြောင်း တိုင်းဒေသကြီး ငါးလုပ်ငန်းအဖွဲ့ချုပ် ၂၀၁၅-၂၀၁၆ ခုနှစ် နှစ်ပတ်လည်အစီရင်ခံစာမှ သိရသည်။

တိုင်းဒေသကြီး ငါးလုပ်ငန်းအဖွဲ့ချုပ် နှစ်ပတ်လည်အစည်းအဝေးနှင့် ၂၀၁၅-၂၀၁၆ သက်တမ်းအတွက် အလုပ်အမှုဆောင်သစ် ရွေးချယ်တင်မြောက်ပွဲကို ဇန်နဝါရီ ၉ ရက် နံနက် ၁၀ နာရီက မုံရွာမြို့၊ ဒေါ်နီမြို့နယ် တိုင်းဒေသကြီး ငါးလုပ်ငန်းအဖွဲ့ချုပ်၌ ကျင်းပရာ အဖွဲ့ချုပ်ကို သုံးနှစ်ပြည်သည့်အတွက် အလုပ်အမှုဆောင်အသစ်များကို ရွေးချယ်ခဲ့ကြပြီး ကသာခရိုင်၊ ရွှေဘိုခရိုင်၊



မုံရွာခရိုင်၊ စစ်ကိုင်းခရိုင်၊ ကလေးခရိုင်နှင့် တမူးခရိုင်များ၌ ပြန်လည်ရွေးချယ်ဖွဲ့စည်းခဲ့ပြီးဖြစ်ကြောင်း သိရသည်။ တိုင်းဒေသကြီး ငါးလုပ်ငန်းအဖွဲ့ချုပ်ကို ခရိုင်ငါးလုပ်ငန်းအဖွဲ့ချုပ် ခြောက်ခု၊ မြို့နယ်ငါးလုပ်ငန်းအဖွဲ့ချုပ် ၁၀ ခု၊ မြန်မာနိုင်ငံ ငါးလုပ်ငန်းအဖွဲ့ချုပ် အသင်းဝင် အင်အား ၆၀၀ ကျော်တို့ဖြင့် ဖွဲ့စည်းထားပြီး မြို့နယ်များအနေဖြင့် ယခင်က ကသာ၊ ထီးချိုင့်၊ ကောလင်း၊ ရွှေဘို၊ ခင်ဦး၊

ရေဦးနှင့် ဝက်လက်မြို့နယ်များဖြင့် ဖွဲ့စည်းခဲ့ပြီး ယခုအခါ အင်းတော်၊ ကန်ဘလူနှင့် မြောင်မြို့နယ်တို့ဖြင့် အသစ်တိုးကာ ဖွဲ့စည်းနိုင်ခဲ့ကြောင်း သိရသည်။ မြန်မာနိုင်ငံ ငါးလုပ်ငန်းအဖွဲ့ချုပ်ကို ၁၉၆၉ ခုနှစ်က မြန်မာနိုင်ငံ ရေလုပ်ငန်းပညာရှင်များ အသင်းအနေဖြင့် စတင်ဖွဲ့စည်းခဲ့ပြီး ၁၉၉၄ ခုနှစ်က မြန်မာနိုင်ငံ ငါးလုပ်ငန်းအသင်းအဖြစ်

ပြောင်းလဲဖွဲ့စည်းပြီးနောက် တိုးမြှင့်ဖွဲ့စည်းကာ ၂၀၀၂ ခုနှစ်က အာဆီယံ ငါးလုပ်ငန်းအဖွဲ့ချုပ် အဖွဲ့ဝင်နိုင်ငံဖြစ်လာကြောင်း သိရသည်။ ၁၉၉၈ ခုနှစ်က အထက်မြန်မာနိုင်ငံ ငါးလုပ်ငန်းအဖွဲ့ချုပ်အဖြစ် ဖွဲ့စည်းခဲ့ရာမှ စစ်ကိုင်းတိုင်းဒေသကြီး ငါးလုပ်ငန်းအဖွဲ့ချုပ်ကို ၂၀၀၆ ခုနှစ်က စတင်ဖွဲ့စည်းခဲ့ကြောင်း သိရသည်။

မျိုးဝင်းထွန်း (မုံရွာ)

စာမျက်နှာ ၃ မှ

ဘဏ္ဍာရေးနှစ် ပြည်ထောင်စု၏ ဘဏ္ဍာငွေ အရ/အသုံး ခန့်မှန်းခြေစာရင်းတွင် ပါဝင်သည့် ရငွေနှင့် အသုံးစရိတ်များနှင့်ပတ်သက်၍ ပြည်ထောင်စုအဆင့် ဌာန၊ အဖွဲ့အစည်းများအနေဖြင့် လွှတ်တော်ကော်မတီအသီးသီး၏ စိစစ်မေးမြန်းမှုများကို ခံယူရမည်ဖြစ်ပြီး တိုင်းဒေသကြီးနှင့်ပြည်နယ်အဆင့်ဌာန၊ အဖွဲ့အစည်းများအနေဖြင့်လည်း သက်ဆိုင်ရာ တိုင်းဒေသကြီးနှင့် ပြည်နယ်လွှတ်တော်များ၏ စိစစ်မေးမြန်းမှုနှင့် ဆွေးနွေးသုံးသပ်မှုများကို ခံယူသွားကြရမည်ဖြစ်ကြောင်း။

ချင့်ချိန်သုံးစွဲရမည်

ပြည်ထောင်စုလွှတ်တော်မှ အတည်ပြုပြီးသည့်အခါ ရငွေ/သုံးငွေများကို ဥပဒေ၊ နည်းဥပဒေများ၊ ဘဏ္ဍာရေးစည်းမျဉ်း စည်းကမ်းများနှင့်အညီ တိတိကျကျ ကောက်ခံရရှိသုံးစွဲကြရန် ဖြစ်ကြောင်း။ ရငွေနှင့်ပတ်သက်၍ ရည်မှန်းချက်အတိုင်း ပြည့်မီကျော်လွန်အောင် ဆောင်ရွက်ပြီး ပြည်သူ့ဘဏ္ဍာငွေများ သုံးစွဲရာတွင် သုံးစွဲသည့်တန်ဖိုးနှင့် ရရှိမည့်အကျိုးကို ချင့်ချိန်သုံးစွဲရမည်ဖြစ်ကြောင်း။ ဘဏ္ဍာငွေအရ/အသုံးအတွက် တာဝန်ယူမှု၊ တာဝန်ခံမှု၊ တာဝန်သိမှု၊ တာဝန်ရှိမှုတို့ဖြင့် အစိုးရဝန်ထမ်း အဆင့်ဆင့်က ဆောင်ရွက်ကြရန် လိုအပ်မည်ဖြစ်ကြောင်း။

ပြည်သူ့ဘဏ္ဍာငွေများကို နိုင်ငံတော်အတွက် စီမံခန့်ခွဲသုံးစွဲကြရာတွင် မြန်မာ

ကျပ်ငွေဖြစ်စေ၊ နိုင်ငံခြားသုံးငွေဖြစ်စေ လေလွင့်ယိုဖိတ်မှုမရှိစေရန် သတိပြုဆောင်ရွက်ကြရမည်ဖြစ်ကြောင်း။ “နိုင်ငံတော်ဘတ်ဂျက်နှင့် မလုံလောက်သည့် ရင်းနှီးမြှုပ်နှံမှုအသုံးစရိတ် လိုအပ်ချက်များအတွက် ပြည်ပမှ အကူအညီ အထောက်အပံ့များ ပြည်ပချေးငွေများကို ဖွံ့ဖြိုးမှု အကူအညီများ ညှိနှိုင်းရေးအဖွဲ့ (Development Assistance Coordination Unit-DACU) ၏ စိစစ်မှုဖြင့် ရယူဆောင်ရွက်မည် ဖြစ်ကြောင်း။ နိုင်ငံတော်အနေဖြင့် ပြည်တွင်းပြည်ပ ကြွေးမြီများကို ကြွေးမြီခံနိုင်ရည်ရှိမှု အတိုင်းအတာအတွင်းမှသာ ဆောင်ရွက်သွားရန်လိုအပ်မည်ဖြစ်ကြောင်း။

သုံးလပတ်အလိုက် ပြန်လည်စစ်ဆေး

၂၀၁၇-၂၀၁၈ ဘဏ္ဍာရေးနှစ်သည် မိမိတို့အစိုးရအဖွဲ့၏ ဒုတိယမြောက်နှစ်ဖြစ်ပြီး ၂၀၁၆-၂၀၁၇ ဘဏ္ဍာရေးနှစ် ဘဏ္ဍာငွေအရ/အသုံး အခြေအနေများကို အခြေခံ၍ နိုင်ငံတော်အတွက် ရငွေများ ပိုမိုကောက်ခံရရှိလာစေရန် ကြိုးပမ်းဆောင်ရွက်ရမည်။ သုံးစွဲငွေများကို ဥပဒေစည်းမျဉ်းများနှင့် ညီညွတ်ရန် ပွင့်လင်းမြင်သာမှုရှိစွာဖြင့် အချိန်မီသုံးစွဲနိုင်ရန် ဆောင်ရွက်ရမည်။ လျာထားချက်နှင့် အမှန် အကောင်အထည်ဖော်နိုင်မှုများကို သုံးလပတ်အလိုက် ပြန်လည်စစ်ဆေးပြီး နီးစပ်သည်ထက် နီးစပ်အောင် ဆောင်ရွက်ရမည်ဖြစ်ကြောင်း တိုက်တွန်းပြောကြားသည်။

(သတင်းစဉ်)

လှိုင်းအသင့် အတင်ရှိမည်

နေပြည်တော် ဇန်နဝါရီ ၉ မြန်မာ့ပင်လယ်ပြင်အခြေအနေမှာ မြစ်ဝကျွန်းပေါ် မုတ္တမကျွန်း၊ မွန်-တနင်္သာရီကမ်းရိုးတန်းတစ်လျှောက်နှင့် ကမ်းလှန်ပင်လယ်ပြင်တို့၌ တစ်ခါတစ်ရံ မိုးသက်လေပြင်းများကျရောက်ပြီး လှိုင်းအသင့်အတင်မှု လှိုင်းကြီးနိုင်သည်။ မိုးသက်လေပြင်းကျရင် ရေပြင်/မြေပြင်လေသည် တစ်နာရီလျှင် ၃၅ မိုင်အထိ တိုက်ခတ်နိုင်သည်။ ကျန်မြန်မာ့ပင်လယ်ပြင်၌ လှိုင်းအသင့်အတင်ရှိမည်။ (မိုး/လေ)

(၆၉)နှစ်မြောက် လွတ်လပ်ရေးနေ့တွင် ကမ္ဘာ့နိုင်ငံအသီးသီးမှ ခေါင်းဆောင်များက သဝဏ်လွှာများပေးပို့

နေပြည်တော် ဇန်နဝါရီ ၉

၂၀၁၇ ခုနှစ် ဇန်နဝါရီ ၄ ရက်၌ ကျရောက်သည့် ပြည်ထောင်စုသမ္မတမြန်မာနိုင်ငံတော်၏ (၆၉)နှစ်မြောက် လွတ်လပ်ရေးနေ့အခါသမယတွင် ကမ္ဘာ့နိုင်ငံအသီးသီးမှ နိုင်ငံတော်အကြီးအကဲများက ဝမ်းမြောက်ကြောင်းသဝဏ်လွှာများ အသီးသီးပေးပို့ကြသည်။

စပိန်နိုင်ငံ

ပြည်ထောင်စုသမ္မတမြန်မာနိုင်ငံတော်၏ (၆၉)နှစ်မြောက်လွတ်လပ်ရေးနေ့ အခါသမယတွင် ပြည်ထောင်စုသမ္မတမြန်မာနိုင်ငံတော်နိုင်ငံတော်သမ္မတဦးထင်ကျော် ထံသို့ စပိန်နိုင်ငံဘုရင်မင်းမြတ်ဖိလစ်ပီအာက ဂုဏ်ယူဝမ်းမြောက်ကြောင်း သဝဏ်လွှာ ပေးပို့ခဲ့သည်။

အဆိုပါသဝဏ်လွှာတွင် ပြည်ထောင်စုသမ္မတမြန်မာနိုင်ငံတော်၏ လွတ်လပ်ရေးနေ့ အခါသမယတွင် အဆွေတော်နှင့် မြန်မာနိုင်ငံပြည်သူများထံသို့ စပိန်နိုင်ငံသို့ သွားရောက် အစိုးရအဖွဲ့ကိုယ်စားပြုသည့် ကိုယ်စားလှယ်သမ္မတ နှင့် အဖွဲ့ဝင်များ ဆက်သ ဆက်သရန်ပေးပို့လိုပါကြောင်း၊ အဆွေတော်နှင့်အတူ ဖော်ရွေပျူငှာသည့်မြန်မာ ပြည်သူတစ်ရပ်လုံး ကိုယ်စားပြုသည့် အဖွဲ့ဝင်များအဖွဲ့ဝင်နှင့် ပြည်ပဦးစီးဌာန ဖြည့်စုံကြွယ်ဝပါစေကြောင်း ဆုတောင်းပေးခဲ့ပါသည်။

ဟန်ဂေရီသမ္မတနိုင်ငံ

ပြည်ထောင်စုသမ္မတမြန်မာနိုင်ငံတော်၏ (၆၉)နှစ်မြောက်လွတ်လပ်ရေးနေ့ အခါသမယတွင် ပြည်ထောင်စုသမ္မတမြန်မာနိုင်ငံတော်နိုင်ငံတော်သမ္မတဦးထင်ကျော် ထံသို့ ဟန်ဂေရီနိုင်ငံသမ္မတယာနော့စ်အာဒါက ဂုဏ်ယူဝမ်းမြောက်ကြောင်း သဝဏ် လွှာ ပေးပို့ခဲ့သည်။

အဆိုပါသဝဏ်လွှာတွင် ပြည်ထောင်စုသမ္မတမြန်မာနိုင်ငံတော်၏ လွတ်လပ်ရေးနေ့ အခါသမယတွင် အဆွေတော်နှင့်မြန်မာနိုင်ငံပြည်သူများသည် ကျွန်ုပ်တို့အား လှိုက်လှဲဝမ်းသာစွာဂုဏ်ပြုရန်နှင့် ဆုမွန်ကောင်းများ ပေးအပ်ရန်အခွင့်အရေး တစ်ရပ်ကို ပေးအပ်ခဲ့ပါသည်။ စပိန်နိုင်ငံအားစိုက်ထုတ် ကြီးပမ်းမှုများမှတစ်ဆင့်

နှစ်နိုင်ငံအပြန်အလှန်အကျိုးသက်ရောက်မှုရှိစေမည့် ပူးပေါင်းဆောင်ရွက်မှုများ ကို ပိုမိုအားဖြည့်ဆောင်ရွက်သွားနိုင်လိမ့်မည်ဟု တထစ်ချယုံကြည်ထားပါသည်။ အဆွေတော်ကျန်းမာအောင်မြင်စွာဖြင့် နိုင်ငံတော်၏တာဝန်များကို အကောင်အထူး ထမ်းဆောင်နိုင်စေရန်ဆုမွန်ကောင်းတောင်းအပ်ပါသည်ဟု ဖော်ပြပါရှိပါသည်။

ယူကရိန်းနိုင်ငံ

ပြည်ထောင်စုသမ္မတမြန်မာနိုင်ငံတော်၏ (၆၉)နှစ်မြောက် လွတ်လပ်ရေးနေ့ အခါသမယတွင် ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတဦးထင်ကျော် ထံသို့ ယူကရိန်းနိုင်ငံသမ္မတ မစ္စတာပီထရိုပိုရိုရှ်က ဂုဏ်ယူဝမ်းမြောက်ကြောင်း သဝဏ်လွှာပေးပို့ခဲ့သည်။

အဆိုပါသဝဏ်လွှာတွင် ပြည်ထောင်စုသမ္မတမြန်မာနိုင်ငံတော်၏ လွတ်လပ်ရေးနေ့တွင် မြန်မာပြည်သူများထံသို့ ယူကရိန်းနိုင်ငံသားများကိုယ်စား ကျွန်ုပ် အနေဖြင့် လှိုက်လှဲဝမ်းသာစွာ ဂုဏ်ပြုကြောင်းပေးပို့သည့် သဝဏ်လွှာကို လက်ခံစေ လိုကြောင်း၊ နှစ်နိုင်ငံအကြားအပြန်အလှန်ယုံကြည်မှုနှင့် ခင်မင်ရင်းနှီးသည့် ဆက်ဆံရေး တစ်ရပ်ကို ပိုမို ခိုင်မာစေရေးအတွက် ဆက်လက်အကောင်အထည်ဖော်ဆောင်ရွက် သွားရန် အသင့်ရှိကြောင်း၊ အဆွေတော်နှင့်မြန်မာပြည်သူတစ်ရပ်လုံး ကိုယ်စား ကျန်းမာခြင်း၊ စိတ်၏ချမ်းသာခြင်းနှင့်ပြည့်စုံပြီး ဥစ္စာအလုံအလောက် ကြွယ်ဝမှုများနှင့် ပြည့်စုံပါစေကြောင်း ဆုတောင်းပေးပေးပို့ပါသည်ဟု ဖော်ပြပါရှိပါသည်။

ဆွစ်ဇာလန်သမ္မတနိုင်ငံ

ပြည်ထောင်စုသမ္မတမြန်မာနိုင်ငံတော်၏ (၆၉)နှစ်မြောက် လွတ်လပ်ရေးနေ့ အခါသမယတွင် ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးထင်ကျော် ထံသို့ ဆွစ်ဇာလန်သမ္မတနိုင်ငံသမ္မတ မစ္စတီဒေါရစ်(စ်)လူသာတ်(ဒ်)က ဂုဏ်ယူ

ဝမ်းမြောက်ကြောင်း သဝဏ်လွှာပေးပို့ခဲ့သည်။

အဆိုပါသဝဏ်လွှာတွင် ပြည်ထောင်စုသမ္မတမြန်မာနိုင်ငံတော်၏လွတ်လပ်ရေး နေ့ အခါသမယတွင် အဆွေတော်နှင့်မြန်မာနိုင်ငံပြည်သူများထံသို့ ဆွစ်ဇာလန်သမ္မတ ဂျော့စ်ဝိုက်အင်ဒေရယ် ကောင်စီကိုယ်စား မိမိအား ဝမ်းမြောက်ကြောင်းဖော်ပြရန် အခွင့်အရေးတစ်ရပ် ပေးအပ်ခဲ့သည့်အတွက် ဝမ်းသာပါကြောင်းအဆွေတော်ကျန်းမာချမ်းသာ၍ စီးပွား ဥစ္စာများတိုးပွားပြီး နိုင်ငံခြားဆင်းရဲဒုက္ခနည်းဖြူတိုးတက်မှုကို အောင်မြင်စွာ ဆောင်ရွက်နိုင်ပါစေကြောင်း ဆုမွန်ကောင်းများပို့သအပ်ပါသည်။

နှစ်နိုင်ငံအပြန်အလှန်ယုံကြည်လေးစားမှုနှင့်ခင်မင်ရင်းနှီးမှုတို့သည် လာမည့်နှစ် များတွင်ပိုမိုခိုင်မာနက်ရှိုင်းလာလိမ့်မည်ဟု ယုံကြည်မှုရှိလင့်မိပါသည်ဟု ဖော်ပြပါရှိ ပါသည်။

ပိုလန်သမ္မတနိုင်ငံ

ပြည်ထောင်စုသမ္မတမြန်မာနိုင်ငံတော်၏ (၆၉)နှစ်မြောက်လွတ်လပ်ရေးနေ့ အခါသမယတွင် ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတဦးထင်ကျော် ထံသို့ ပိုလန်သမ္မတနိုင်ငံသမ္မတမစ္စတာ အန်ဒရစ်(ဂျ)ဒူဒါက ဂုဏ်ယူဝမ်းမြောက် ကြောင်း သဝဏ်လွှာပေးပို့ခဲ့သည်။

အဆိုပါ သဝဏ်လွှာတွင် ပြည်ထောင်စုသမ္မတမြန်မာနိုင်ငံတော်၏ လွတ်လပ်ရေးနေ့အခါသမယတွင် အဆွေတော်နှင့်မြန်မာနိုင်ငံပြည်သူများထံသို့ဝမ်းမြောက် ကြောင်းနှင့် ဆုမွန်ကောင်းများပို့သအပ်ပါသည်။ မြန်မာနိုင်ငံတွင် ဖြစ်ပွားခဲ့သည့် ဒီမိုကရေစီဆိုင်ရာဖြစ်ပေါ်တိုးတက်ပြောင်းလဲမှုများကို ထောက်ခံအားပေး အသိ အမှတ်ပြုပါသည်။ ယနေ့အခါတွင် မြန်မာနိုင်ငံသည် အရှေ့တောင်အာရှနိုင်ငံဆီသို့ ပိုလန်နိုင်ငံခြားရေးမူဝါဒများကို ပျံ့နှံ့စေရေးဆောင်ရွက်ရာတွင် အရေးပါသည့်ကဏ္ဍ တစ်ရပ်ဟု မှတ်တမ်းတင်ပါသည်။ ၂၀၁၇ခုနှစ်သည် နှစ်နိုင်ငံဆိုင်ရာ ပူးပေါင်း ဆောင်ရွက်မှုအသစ်များကို ထပ်မံတိုးဆောင်ရွက်နိုင်မည့် နှစ်တစ်နှစ်ဖြစ်လာ လိမ့်မည်ဟု မျှော်လင့်ထားပါသည်။အဆွေတော်နှင့်နိုင်ငံသားများကျန်းမာ ချမ်းသာ၍ လုပ်ငန်းဆောင်တာများအောင်မြင်ပါစေကြောင်း ဆန္ဒပြုဆုတောင်းအပ်ပါသည်။

မြန်မာ့ရွှေဈေးကွက် တည်ငြိမ်မှုမရှိအောင် ကောလာဟလသတင်းများ ထုတ်လွှင့်မှုရှိနေ



FORTUNE PLAZA ၌ အလုပ်အကိုင်တစ်ထောင်ကျော် ရရှိနိုင်မည်

ရန်ကုန် ဇန်နဝါရီ ၉
ရန်ကုန်တိုင်းဒေသကြီး သာကေတ မြို့နယ် မင်းနန္ဒာလမ်းနှင့် သုနနလမ်း ထောင့်၌ ရန်ကုန်မြို့တော် စည်ပင်သာယာရေးကော်မတီနှင့် အကျိုးတူပူးပေါင်းဆောင်ရွက်နေသည့် FORTUNE PLAZA တည်ဆောက်ပြီးစီးသွားပါက အနည်းဆုံး အလုပ်အကိုင် နေရာပေါင်း တစ်ထောင်ကျော် ခန့်ထားပေးနိုင်လိမ့်မည်ဖြစ်ကြောင်း တာဝန်ရှိသူ တစ်ဦးက ပြောသည်။
“ကျွန်တော်တို့ ဒီပလာဇာကြီး အကောင်အထည်ဖော် တည်ဆောက်နိုင်မှုဟာ ဒေသခံပြည်သူတွေအတွက် တော့ အခွင့်အလမ်းကောင်းတွေဖြစ်လာမှာဖြစ်ပါတယ်။ ဒီပလာဇာကြီး ပေါ်ပေါက်လာတဲ့အတွက် ပတ်ဝန်းကျင်ရပ်ကွက်တွေလည်း လူနေမှုအဆင့်အတန်း မြင့်မားလာမှာ ဖြစ်ပါတယ်” ဟု ရန်ကုန် မြို့တော် စည်ပင်သာယာရေးကော်မတီမှ တာဝန်ရှိသူတစ်ဦးက ပြောသည်။

အဆိုပါ FORTUNE PLAZA ကို ရန်ကုန်မြို့တော် စည်ပင်သာယာရေးကော်မတီနှင့် ရွှေရပ်ဝန်းဆောက်လုပ်ရေးကုမ္ပဏီတို့ ၂၀၁၅ ခုနှစ် နှစ်ကုန်ပိုင်းမှ စတင်၍ တည်ဆောက်လျက်ရှိကြောင်း၊ ယခုအခါ စီမံကိန်း၏ ပထမအဆင့်မှာ ၈၀ ရာခိုင်နှုန်းပြီးစီးနေပြီဖြစ်ကြောင်း၊ ဧပြီလတွင် ဖွင့်လှစ်သွားရန် မျှော်မှန်းထားကြောင်း၊ အကျယ်အဝန်းအားဖြင့် ၁၆ ဧကရှိကြောင်း သိရသည်။
ယင်းပလာဇာကြီးကို ထိုင်ဝမ်နှင့် စင်ကာပူဒီဇိုင်းနည်းပညာများ အသုံးပြု တည်ဆောက်ထားကြောင်း၊ ပလာဇာအပြင် လူနေဆိုင်ခန်းပေါင်း ၁၃၂ ခန်း ပါဝင်မည်ဖြစ်ကြောင်း၊ ပထမအဆင့် အနေဖြင့် အခန်း ၆၅ ခန်းမှာ တည်ဆောက်ပြီးစီးလုနီးပါး ဖြစ်နေကြောင်း၊ အဆောက်အအုံများမှာ သုံးထပ်ခွဲအဆောက်အအုံဖြစ်ကြောင်း၊ ၂၀၁၈ ခုနှစ် ဇွန်လတွင် တည်ဆောက်မှုအားလုံး ပြီးစီးမည်ဖြစ်ကြောင်း FORTUNE PLAZA မှ CEO မိုက်ကယ်ချန်းက ရင်းပြသည်။
ယင်းပလာဇာကြီး တည်ဆောက်ပြီးစီးသွားပါက အလုပ်အကိုင်အခွင့်အလမ်းများစွာ ပေါ်ထွက်လာမည်ဖြစ်သည့်အပြင် အနီးပတ်ဝန်းကျင်ရပ်ကွက်များလည်း ဖွံ့ဖြိုးတိုးတက်လာကာ လူနေမှုအဆင့်အတန်း မြင့်မားလာနိုင်ကြောင်း သိရသည်။ ယင်းနေရာသည် ယခင်ရေကန်ပျက်ကြီးဖြစ်ခဲ့ပြီး ရန်ကုန်မြို့တော် စည်ပင်သာယာရေးကော်မတီမှ အမှိုက်များဖို့ခွဲကြောင်း၊ ယင်းနောက် စည်ပင်ဝန်ထမ်းအိမ်များ ဆောက်လုပ်ခဲ့ကြောင်း၊ စည်ပင်ဝန်ထမ်းအိမ်များကို တစ်ဖန်ပြောင်းခဲ့ပြီး ကွက်လပ်အဖြစ် ကြားမြင်စွာထားရှိရာမှ စည်ပင်နှင့် အကျိုးတူ PLAZA အဖြစ် ပြောင်းလဲတည်ဆောက်ခဲ့ခြင်းဖြစ်ကြောင်း သိရသည်။



FORTUNE PLAZA ပုံစံပုံကို တွေ့ရစဉ်

အလုပ်အကိုင် တစ်ထောင်ကျော် ရရှိနိုင်မည်

သတင်း-ဖြင့်မောင်စိုး
ဓာတ်ပုံ-တင်စိုး(မြန်မာ့အလင်း)

ခွေဖုံးမှ

ကချင်ပြည်နယ်ဟာ ရွှေ့ ကျောက်စိမ်း စတုရန်းတန်သယံဇာတတွေ ပေါများ ကြွယ်ဝသလို အရှေ့တောင်အာရှဒေသရဲ့တစ်ခုတည်းသော နှင်းဖုံးတောင်တန်းတွေ ရှိပြီး အလွန်သာယာလှပတဲ့ သဘာဝပတ်ဝန်းကျင်တွေကို ပိုင်ဆိုင်ထားပါတယ်။ ဒါ့အပြင် မြန်မာနိုင်ငံရဲ့ အသက်သွေးကြောလိုဆိုနိုင်တဲ့ ရော့တီမြစ်ကြီး စတင် မြစ်ဖျားခံရာ ဒေသတစ်ခုလည်း ဖြစ်ပါတယ်။

ဒီလိုသာယာလှပပြီး သယံဇာတတွေပေါများကြွယ်ဝတဲ့ ကချင်ပြည်နယ်ဟာ လက်နက်ကိုင်ပဋိပက္ခတွေကြောင့် သဘာဝအလှအပတွေကိုလည်း မခံစားနိုင်၊ သယံဇာတတွေကိုလည်း ဖွံ့ဖြိုးရေးလုပ်ငန်းတွေမှာ ထိထိရောက်ရောက်မသုံးနိုင် ဘဲဖြစ်နေရပါတယ်။ ဖွံ့ဖြိုးတိုးတက်ရေးလုပ်ငန်းတွေ အကောင်အထည်ဖော် ဆောင်ရွက်ရာမှာ နယ်မြေတည်ငြိမ်အေးချမ်းပြီး တရားဥပဒေစိုးမိုးမှုသာ အောင်မြင် အောင် ဆောင်ရွက်နိုင်မှာဖြစ်ပါတယ်။ ပြည်နယ်တစ်ခုလုံး ဖွံ့ဖြိုးတိုးတက်ရေး ဆောင်ရွက်ရာမှာလည်း နယ်မြေတည်ငြိမ်အေးချမ်းမှုသာ ဒေသအသီးသီး၊ ကဏ္ဍ အသီးသီး ဟန်ချက်ညီညီဖွံ့ဖြိုးတိုးတက်လာမှာလည်း ဖြစ်ပါတယ်။ ပြည်နယ် အတွင်းနေထိုင်ကြတဲ့ တိုင်းရင်းသားပြည်သူအပေါင်းတို့ဟာ ငြိမ်းချမ်းရေးရဲ့အရသာ ကို သိရှိခဲ့ကြပြီးဖြစ်သလို ယခုအခါမှာလည်းငြိမ်းချမ်းရေးကို အလွန်တောင့်တလျက် ရှိကြပြီး ငြိမ်းချမ်းရေးအမြန်ဆုံးရရှိရန်မှာလည်း ပြည်သူတစ်ရပ်လုံးရဲ့ကြိုးပမ်းတဲ့ ဆန္ဒဖြစ်ပါတယ်။

ဒီနေ့အချိန်အခါဟာ အတိတ်သမိုင်းက မိမိတို့ တိုင်းရင်းသားညီအစ်ကို မောင်ရင်း နှမများအကြား အကြောင်းအမျိုးမျိုးကြောင့် ပေါ်ပေါက်ခဲ့ရတဲ့ လက်နက်ကိုင်ပဋိပက္ခ များချုပ်ငြိမ်းပြီးတော့ ရေရှည်တည်တံ့မယ့်၊ စစ်မှန်တဲ့ ထာဝရငြိမ်းချမ်းရေးရရှိဖို့ တိုင်းရင်းသားညီအစ်ကိုမောင်နှမများအားလုံးက စိတ်ရင်းမှန်နဲ့ကြိုးပမ်း အကောင် အထည်ဖော်ဆောင်ရွက်ရမယ့် အချိန်အခါလည်း ဖြစ်ပါတယ်။ ဒီအချိန်အခါမျိုးမှာ

ကျွန်တော်တို့ တိုင်းရင်းသားညီအစ်ကိုမောင်နှမအားလုံး စစ်မှန်ပြီးရေရှည်တည်တံ့ တဲ့ ငြိမ်းချမ်းရေးရရှိဖို့ စိတ်ရင်းစေတနာအမှန်နဲ့ ကြိုးစားကြမှသာ ပဋိပက္ခကနေ ရုန်းထွက်နိုင်မှာဖြစ်ပါတယ်။

နိုင်ငံတော်အစိုးရအနေနဲ့ ပြည်ထောင်စုတစ်ဝန်းလုံး ငြိမ်းချမ်းသာယာပြီး ဘက်စုံဖွံ့ဖြိုးတိုးတက်စေရေးရည်ရွယ်ပြီးတော့ ပြည်ထောင်စု ငြိမ်းချမ်းရေးညီလာခံ-

ကချင်ပြည်နယ်ဟာ ရွှေ့ ကျောက်စိမ်း စတုရန်းတန် သယံဇာတတွေ ပေါများကြွယ်ဝသလို အရှေ့တောင် အာရှဒေသရဲ့ တစ်ခုတည်းသော နှင်းဖုံးတောင်တန်း တွေရှိပြီး အလွန်သာယာလှပတဲ့ သဘာဝပတ်ဝန်း ကျင်တွေကို ပိုင်ဆိုင်ထား နိုင်ငံရေးပြဿနာတွေကို နိုင်ငံရေးနည်းလမ်းနဲ့ ပြေရှင်းနိုင်ဖို့နဲ့ တိုင်းရင်းသားများရဲ့အခြေခံအခွင့် အရေး၊ တန်းတူညီမျှရေးတို့အတွက် အရေးကြီးတဲ့ လုပ်ငန်းစဉ်များကို ညှိနှိုင်းဆွေးနွေးအဖြေရှာ

(၂၁) ရာစုပင်လုံး၊ ပထမအကြိမ်အစည်းအဝေးကို ၂၀၁၆ ခုနှစ်၊ ဩဂုတ်လ(၃၁)ရက် နေ့မှ စက်တင်ဘာလ (၃)ရက်နေ့ထိ နေပြည်တော်မှာစတင်ကျင်းပခဲ့ပြီး ဖြစ်ပါတယ်။ ညီလာခံရဲ့အန္တိမရည်မှန်းချက်ကတော့ ပြည်တွင်းငြိမ်းချမ်းရေးကတစ်ဆင့် ဒီမိုကရေစီ ဖက်ဒရယ်ပြည်ထောင်စုတည်ဆောက်ဖို့ ရည်ရွယ်ထားရှိပြီး နိုင်ငံရေးပြဿနာတွေ ကို နိုင်ငံရေးနည်းလမ်းနဲ့ ဖြေရှင်းနိုင်ဖို့နဲ့ တိုင်းရင်းသားများရဲ့အခြေခံအခွင့်အရေး၊ တန်းတူညီမျှရေးတို့အတွက် အရေးကြီးတဲ့ လုပ်ငန်းစဉ်များကို ညှိနှိုင်းဆွေးနွေး အဖြေရှာဖို့ဖြစ်ပါတယ်။

ကချင်ပြည်နယ်အပါအဝင် တစ်နိုင်ငံလုံး ငြိမ်းချမ်းမှုရရှိစေရေးအတွက် အမျိုးသားပြန်လည်သင့်မြတ်ရေးနဲ့ ငြိမ်းချမ်းရေးဗဟိုဌာနကို ဖွဲ့စည်းဆောင်ရွက် လျက်ရှိပြီး၊ ငြိမ်းချမ်းရေးလုပ်ငန်းစဉ်ကြီးတစ်ရပ်လုံးအောင်မြင်စေဖို့ တိုင်းရင်းသား ပြည်သူတစ်ရပ်လုံးက အစိုးရနဲ့အတူ လက်တွဲပူးပေါင်းပြီး ဝိုင်းဝန်းကြိုးပမ်းအကောင် အထည်ဖော်ပေးကြဖို့ လိုအပ်လျက်ရှိပါတယ်။

နိဂုံးချုပ်အနေနဲ့ ဒီကနေ့ ဒီအချိန် နိုင်ငံတော်က အကောင်အထည်ဖော် ဆောင်ရွက်လျက်ရှိတဲ့ အမျိုးသားပြန်လည်သင့်မြတ်ရေးနဲ့ ငြိမ်းချမ်းရေးလုပ်ငန်းစဉ် အမြန်ဆုံးအောင်မြင်အောင် တိုင်းရင်းသားညီအစ်ကိုမောင်နှမများအားလုံးက ခိုင်မာတဲ့ ပြည်ထောင်စုစိတ်ဓာတ်၊ စစ်မှန်တဲ့မျိုးချစ်စိတ်ဓာတ်တို့နဲ့ သွေးစည်းညီညွတ် စွာ တက်ညီလက်ညီ ဝိုင်းဝန်းပူးပေါင်းဆောင်ရွက်သွားကြဖို့ အလေးအနက် တိုက်တွန်းနှိုးဆော်အပ်ပါတယ်။ ကချင်ပြည်နယ်နေ့ နေ့ဇယားနဲ့ မြတ်အခါသမယမှာ ကချင်ပြည်နယ်သူ ပြည်နယ်သားအပေါင်း ငြိမ်းချမ်းသာယာပြီးပျော်ရွှင်ချမ်းမြေ့ ကြပါစေကြောင်း ဆုမွန်ကောင်းတောင်းရင်း သဝဏ်လွှာပေးပို့အပ်ပါတယ်။

(ပုံ) ထင်ကျော် နိုင်ငံတော်သမ္မတ

ပြည်ထောင်စုဝန်ကြီးများနှင့် လွှတ်တော်ကိုယ်စားလှယ်များ၏ လစဉ်စုဆောင်းခဲ့သည့် လစာငွေများမှ ငွေကျပ်သိန်းနှစ်ထောင်ကို ငြိမ်းချမ်းရေးလုပ်ငန်းစဉ်များအတွက်လှူဒါန်း

ရန်ကုန် ဇန်နဝါရီ ၉

အမျိုးသားဒီမိုကရေစီအဖွဲ့ချုပ်ပါတီ (NLD) လွှတ်တော်ကိုယ်စားလှယ်များနှင့် ပြည်ထောင်စုဝန်ကြီးများ၏ လစဉ်စုဆောင်း ခဲ့သည့်လစာငွေများအနက်မှ ငွေကျပ်သိန်းနှစ်ထောင်ကို အစိုးရကဆောင်ရွက်လျက်ရှိသော ငြိမ်းချမ်းရေးလုပ်ငန်းစဉ်များတွင် လိုအပ်သလိုအသုံးပြုနိုင်ရန်အတွက် လှူဒါန်းခြင်းအခမ်းအနားကို ယနေ့မုန်းလွဲပိုင်းက ရန်ကုန်မြို့ပဟန်းမြို့နယ်ရှိ အမျိုးသားဒီမိုကရေစီ အဖွဲ့ချုပ်(ရုံးချုပ်)၌ ပြုလုပ်သည်။

အခမ်းအနားတွင် အမျိုးသားဒီမိုကရေစီအဖွဲ့ချုပ်နာယကသူရဦးတင်ဦးက အလှူငွေကျပ်သိန်းနှစ်ထောင်ကို ပေးအပ်ရာ ငြိမ်းချမ်းရေးကော်မရှင်အဖွဲ့ဝင် ရန်ကုန်တိုင်းဒေသကြီး လူမှုရေးဝန်ကြီး ဦးနိုင်လင်းက လက်ခံသည်။ (ယာဝု)

ထိုသို့လှူဒါန်းမှုနှင့်ပတ်သက်၍ အမျိုးသားဒီမိုကရေစီအဖွဲ့ချုပ် (NLD)ကိုယ်စား နာယက သူရဦးတင်ဦးက “ကျွန်တော်တို့ နိုင်ငံရဲ့ငြိမ်းချမ်းရေးညီလာခံ (၂၁)ရာစုအတွက်ရည်စူးပြီး ငြိမ်းချမ်းရေးကိုအကြောင်းပြု လှူဒါန်းရတာဖြစ်ပါတယ်”ဟု ပြောကြား သည်။

၂၀၁၅ ခုနှစ်ရွေးကောက်ပွဲတွင် အရွေးချယ်ခံ အမျိုးသားဒီမိုကရေစီအဖွဲ့ချုပ် လွှတ်တော်ကိုယ်စားလှယ်များနှင့် ပြည်ထောင်စု ဝန်ကြီးများ၏ လစာငွေများမှ ၂၅ ရာခိုင်နှုန်းကို လစဉ်စုဆောင်းခဲ့သည့်အနက်မှ ယခုကဲ့သို့ ငွေကျပ်သိန်းနှစ်ထောင်ကို ငြိမ်းချမ်းရေး လုပ်ငန်းစဉ်များအတွက် လှူဒါန်းခဲ့ခြင်းဖြစ်ကြောင်း သိရသည်။




ပြန်ကြားရေးဝန်ကြီးဌာနက ထုတ်ဝေသည့် မြန်မာရေးရာအမှတ်(၂) စာအုပ်ထွက်ရှိ


နေပြည်တော် ဇန်နဝါရီ ၉

ပြန်ကြားရေးဝန်ကြီးဌာန ပြန်ကြားရေး နှင့် ပြည်သူ့ဆက်ဆံရေးဦးစီးဌာန၊ သုတေ သနနှင့် သတင်းအချက်အလက်ဌာနခွဲ မြန်မာရေးရာလေ့လာရေးအဖွဲ့ (Centre for Myanmar Affairs Studies) ကစီစဉ်သည့် “မြန်မာရေးရာ” အမှတ်(၂) (ဇန်နဝါရီ ၂၀၁၇) ထွက်ရှိလာသည်။

မြန်မာရေးရာအမှတ်(၂)တွင် မြန်မာ နိုင်ငံရေး၊ စီးပွားရေး၊ လူမှုရေး၊ ပညာရေး၊ ယဉ်ကျေးမှုဆိုင်ရာ မြန်မာဆောင်းပါး ၁၈ ပုဒ်၊ အင်္ဂလိပ်ဆောင်းပါးနှစ်ပုဒ် ပါဝင် သည်။ မြန်မာကဏ္ဍတွင် အိုးဝေ ဦးညိုမြ၊ ဦးဝန်း(မင်းသုဏ်)၊ ဒေါက်တာမောင်မောင် ကြီး၊ ကိုမိုးဘာရင်တန်၊ မင်းတင်၊ ကျော်လင်းဦး၊ အောင်ကျော်အေးချမ်း၊ ဝင့်ဆန်း၊ ဒေါက်တာမျိုးညွန့်(မာခရိစီးပွား ရေး)၊ ဒေါက်တာမြင့်ဆန်း၊ ယမင်းမြတ် အေး၊ ဇော်အောင်၊ ဘိုးလှိုင်၊ ဒေါက်တာ အောင်ကြီး၊ နိုင်ထိုက်၊ မြင့်ကျော်(ဇလွန်)၊ ရဲမြင့်ကျော်၊ မော်လင်းတို့၏ ဆောင်းပါးများနှင့် အင်္ဂလိပ်ကဏ္ဍတွင် ဒေါ်အောင်ဆန်းစုကြည်၊ ဦးနုတို့၏ ဆောင်းပါးများ ပါဝင်ပါသည်။



မြန်မာရေးရာလေ့လာရေးအဖွဲ့က မြန်မာရေးရာကို သုံးလတစ်ကြိမ် ပုံမှန် ထုတ်ဝေလျက်ရှိပြီး နယ်ကိုယ်စား လှယ်များ၊ စာအုပ်ဆိုင်များနှင့် တစ်ဦး



ချင်း မှာကြားလိုသူများအတွက် မြန်မာ ရေးရာ အမှတ်(၂)ကို ဓူဝစာပေအမှတ် (၂၀၂)၃၁ လမ်း(အထက်ဘလောက်) ပန်းဘဲ တန်းမြို့နယ် ရန်ကုန်သို့ ဖုန်း-၀၁- ၃၈၅၅၉၇၊ ၀၉- ၇၃၂၀၃၀၃ ။ Email: duwunsarpay 31upperst@gmail.com တို့သို့ ဆက်သွယ်မှာကြား နိုင်ပါကြောင်းသိရှိရသည်။ (သတင်းစဉ်)

မန္တလေးမြို့ ပြေစုစိုရ်လူမှုကူညီရေးအသင်း ကိုရီးယားဘာသာစကားသင်တန်း အခမဲ့ဖွင့်လှစ်မည်

မန္တလေး ဇန်နဝါရီ ၉

မန္တလေးမြို့ ချမ်းအေးသာစံမြို့နယ် ပြေစုစိုရ်လူမှုကူညီရေးအသင်း၌ ကိုရီးယား ဘာသာစကားသင်တန်းကို ဇန်နဝါရီ ၂၁ ရက်တွင် စတင်၍ အခမဲ့ဖွင့်လှစ်သင်ကြား ပို့ချပေးမည်ဖြစ်ကြောင်း သိရသည်။

MIN JU ကိုရီးယားဘာသာစကားသင်တန်းသည် အစိုးရခွင့်ပြုချက်ဖြင့် ကိုရီးယားနိုင်ငံသို့ သွားရောက်အလုပ်လုပ်ကိုင်သူများကို EPS.TOPIK စာမေးပွဲ ပြင်ဆင်မှုသင်တန်းများ၊ ကိုရီးယားသို့ ပညာသင်သွားရောက်လိုသူများအတွက် သံရုံး စာမေးပွဲပြင်ဆင်မှုသင်တန်း TOPIK-1၊ TOPIK-2 မေးခွန်းများဖြေဆိုပုံ ဖြေဆိုနည်း အပြင် သင်တန်းအားလုံးကို အခြေခံမှစ၍ 4 skills သင်ကြားပေးလျက်ရှိသည်။ အဆိုပါ ကိုရီးယားဘာသာစကားသင်တန်းကို သင်တန်းသား ၅၀ အားသင်ကြားပေး မည်ဖြစ်ပြီး အခမဲ့တက်ရောက်လိုသူများအနေဖြင့် သင်တန်းတည်ရှိရာ ချမ်းအေးသာစံ မြို့နယ် ၃၃၃၄ လမ်းကြား ၆၉ လမ်း ဖုန်း ၀၉-၄၀၂၅၉၇၀၃ ။ ၀၉-၉၇၄၄၇၈၀၈၉ တို့သို့ ဆက်သွယ်စာရင်းပေးနိုင်ကြောင်း သိရသည်။

တင်မောင်(မန်းကိုယ်ပွား)

အများအားဖြင့် သာယာမည်

နေပြည်တော် ဇန်နဝါရီ ၉

နေပြည်တော်နှင့်မန္တလေးမြို့တို့အနီးတစ်ဝိုက်၌ ယနေ့အများအားဖြင့် သာယာမည်။ ရန်ကုန်မြို့နှင့်အနီးတစ်ဝိုက်၌ ယနေ့တိမ်အသင့်အတင့်ဖြစ်ထွန်းမည်။ ထူးခြားသည့် ညအပူချိန်များမှာ ပူတာအိုမြို့၌ ၃ ဒီဂရီစင်တီဂရိတ်၊ ပင်လောင်း မြို့၊ ဟံတီးမြို့၊ ဟားခါးမြို့နှင့် မိုးကုတ်မြို့တို့၌ ၅ ဒီဂရီစင်တီဂရိတ်၊ နှစ်စန်မြို့၊ နောင်ချို မြို့နှင့် ပြင်ဦးလွင်မြို့တို့၌ ၆ ဒီဂရီစင်တီဂရိတ်စီတို့ဖြစ်ကြသည်။ (မိုး/ဇေ)



ကုလသမဂ္ဂ၏ မြန်မာနိုင်ငံလူ့အခွင့်အရေးအခြေအနေဆိုင်ရာ အထူးအစီရင်ခံစာတင်သွင်းသူ မစ္စရန်ဟီလီ မြန်မာနိုင်ငံသို့ရောက်ရှိ

နေပြည်တော် ဇန်နဝါရီ ၉
 ကုလသမဂ္ဂ၏ မြန်မာနိုင်ငံလူ့အခွင့်အရေးအခြေအနေဆိုင်ရာ အထူးအစီရင်ခံစာတင်သွင်းသူ မစ္စရန်ဟီလီသည် ယမန်နေ့ညပိုင်းက ရန်ကုန်မြို့သို့ လေကြောင်းခရီးဖြင့် ရောက်ရှိလာသည်။
 မစ္စရန်ဟီလီ၏ ယခုခရီးစဉ်သည် မြန်မာနိုင်ငံသို့ ပဉ္စမအကြိမ် လာရောက်ခြင်းဖြစ်သည်။
 ၎င်းသည် ခရီးစဉ်အတွင်း ကချင်ပြည်နယ်နှင့် ရခိုင်ပြည်နယ်တို့သို့ သွားရောက်ရန် စီစဉ်ထားကြောင်း၊ ရန်ကုန်မြို့၌ မြန်မာနိုင်ငံ အမျိုးသားလူ့အခွင့်အရေးကော်မရှင်နှင့် တွေ့ဆုံပြီး မြန်မာနိုင်ငံသတင်းမီဒီယာကောင်စီနှင့်လည်းတွေ့ဆုံရန် လျာထားကြောင်း၊ နေပြည်တော်၌ ပြည်သူ့လွှတ်တော်၊ အမျိုးသားလွှတ်တော်၊ လွှတ်တော်ကော်မတီများနှင့် တွေ့ဆုံခြင်း၊ ပြည်ထောင်စုဝန်ကြီးများနှင့် တွေ့ဆုံခြင်းများ ပြုလုပ်မည်ဖြစ်ကြောင်း သိရသည်။
 ထို့အပြင် ခရီးစဉ်နှင့်ပတ်သက်၍ သတင်းစာရှင်းလင်းပွဲတစ်ရပ်ကို ရန်ကုန်မြို့၌ ကျင်းပရန် စီစဉ်ထားကြောင်း သိရှိရသည်။
(သတင်းစဉ်)

ကုလသမဂ္ဂ၏ မြန်မာနိုင်ငံလူ့အခွင့်အရေးအခြေအနေဆိုင်ရာ အထူးအစီရင်ခံစာတင်သွင်းသူ မစ္စရန်ဟီလီ ရန်ကုန်လေဆိပ်သို့ ရောက်ရှိလာစဉ်

ကုလသမဂ္ဂ၏ မြန်မာနိုင်ငံလူ့အခွင့်အရေးအခြေအနေဆိုင်ရာ အထူးအစီရင်ခံစာတင်သွင်းသူ မစ္စရန်ဟီလီ ကချင်ပြည်နယ်အစိုးရအဖွဲ့နှင့် တွေ့ဆုံဆွေးနွေး

မြစ်ကြီးနား ဇန်နဝါရီ ၉
 ကုလသမဂ္ဂ၏ မြန်မာနိုင်ငံလူ့အခွင့်အရေးအခြေအနေဆိုင်ရာ အထူးအစီရင်ခံစာတင်သွင်းသူ မစ္စရန်ဟီလီနှင့် အဖွဲ့သည် ယနေ့ မွန်းလွဲ ၂ နာရီက မြစ်မာလေကြောင်းလိုင်းဖြင့် ရန်ကုန်မြို့မှ ကချင်ပြည်နယ် မြစ်ကြီးနားမြို့သို့ ရောက်ရှိလာသည်။
 ယင်းနောက် မစ္စရန်ဟီလီနှင့် အဖွဲ့သည် ပြည်နယ်အစိုးရအဖွဲ့ရုံး အစည်းအဝေးခန်းမ၌ ပြည်နယ်လုံခြုံရေးနှင့် နယ်စပ်ရေးရာ ဝန်ကြီး ဝိုင်းမျိုးကြီး၊ သူရမျိုးတင် ဦးဆောင်သည့်အဖွဲ့နှင့် တွေ့ဆုံဆွေးနွေးသည်။ ထို့နောက် မစ္စရန်ဟီလီနှင့် အဖွဲ့သည် ညနေ ၄ နာရီ မိနစ် ၅၀ တွင် ဟိုတယ်မီဒီယာ၌ ကချင်နစ်ခြင်းခရစ်ယာန်အဖွဲ့ချုပ် တာဝန်ရှိသူများ၊ အရပ်ဘက်လူမှုရေးအဖွဲ့အစည်းများနှင့် တွေ့ဆုံဆွေးနွေးသည်။ **(အောက်ပုံ)**
 မစ္စရန်ဟီလီနှင့် အဖွဲ့သည် မြစ်ကြီးနားခရီးစဉ်အတွင်း မြစ်ကြီးနားနှင့် ပိုင်းမော်မြို့နယ်အတွင်းရှိ စစ်ဘေးရှောင် IDP စခန်းများသို့ သွားရောက်မည်ဖြစ်ကြောင်း သိရသည်။ ပြည်နယ် လုံခြုံရေးနှင့် နယ်စပ်ရေးရာဝန်ကြီးနှင့် အဖွဲ့သည် မစ္စရန်ဟီလီနှင့် အဖွဲ့ဝင်များအား City Part Royal ခန်းမဆောင်၌ ည ၈ နာရီခန့်က ညစာဖြင့် တည်ခင်းစဉ်ခံကျွေးမွေးခဲ့ကြောင်း သိရသည်။
သတင်း-မင်းရာဇာ(မြစ်ကြီးနား)၊ ဓာတ်ပုံ-(ပြည်နယ် ပြန်/ဆက်)



မဲခေါင်မြစ်အထက်ပိုင်း ကုန်သွယ်ရေးကြောင်းဆိုင်ရာ လေးနိုင်ငံပူးတွဲစည်းဝေး

မန္တလေး ဇန်နဝါရီ ၉
 (၁၅)ကြိမ်မြောက် မဲခေါင်မြစ်အထက်ပိုင်း ကုန်သွယ်ရေးကြောင်း သွားလာရေးဆိုင်ရာ လေးနိုင်ငံ ပူးတွဲညှိနှိုင်းကော်မတီ အစည်းအဝေးကို ဇန်နဝါရီ ၉ ရက် နံနက်ပိုင်းက မန္တလေးမြို့ Mandalay Hill Resort Hotel ၌ ကျင်းပခဲ့သည်။
 အဆိုပါအစည်းအဝေးတွင် ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေးဦးစီးဌာန ညွှန်ကြားရေးမှူးချုပ် ဦးထွန်းလွင်ဦးက “အဓိကအနေနဲ့ လေးနိုင်ငံပူးပေါင်းပြီးတော့ မဲခေါင်မြစ်ကြောင်းပေါ်မှာ ရေလမ်းဖွံ့ဖြိုးတိုးတက်ရေးတွေ၊ သယ်ယူပို့ဆောင်ရေးတွေ ကောင်းမွန်အောင်ဆောင်ရွက်တဲ့ အစီအစဉ်ဖြစ်ပါတယ်။ နိုင်ငံအနေနဲ့က မဲခေါင်မြစ်ကြောင်းမှာ ၂၆၄ ကီလိုမီတာ ပါဝင်တဲ့ အပေါ်မှာ ရေကြောင်းကောင်းမွန်ဖို့ အတွက် ဆောင်ရွက်ပါတယ်။ ကျန်တဲ့နိုင်ငံတွေကလည်း အပိုင်းလိုက် ဆောင်ရွက်ပါတယ်။ ဒီဆွေးနွေးပွဲမှာနိုင်ငံအလိုက် ပြီးစီးမှု အဆင့်တွေကို ဆွေးနွေးကြတာပါ” ဟု ပြောကြားသည်။
 ယင်း မဲခေါင်မြစ်အထက်ပိုင်း၌ ကုန်သွယ်ရေးကြောင်း သွားလာရေးအောင်မြင်စွာ ဆောင်ရွက်နိုင်ပါက ရေကြောင်းသွားလာရေး လုံခြုံရေးမြှင့်တင်ပေးနိုင်မည်ဟု မဲခေါင်မြစ်ဝှမ်းဒေသရှိ လေးနိုင်ငံအကြား သဘာဝပတ်ဝန်းကျင်ထိခိုက်မှုမရှိစေဘဲ ကုန်စည်နှင့်ခရီးသည် သယ်ယူပို့ဆောင်ရေးတို့အတွက် အထောက်အကူပြုခြင်း၊ နိုင်ငံများအကြား ကုန်သွယ်ရေးကြောင်းသွားလာရေး ဖွံ့ဖြိုးတိုးတက်မှုနှင့် ချစ်ကြည်ရင်းနှီးစွာ ပူးပေါင်းဆောင်ရွက်မှု ဖော်ဆောင်နိုင်ခြင်းတို့ ရရှိမည်ဖြစ်ကြောင်း သိရသည်။
 “ဒီအစည်းအဝေးကနေ မဲခေါင်မြစ်အထက်ပိုင်း ကုန်သွယ်ရေးကြောင်းသွားလာမှုကို တိုးတက်ကောင်းမွန်စေမယ့် ရလဒ်ကောင်းတွေ ရရှိစေပါမယ်။ မြစ်အထက်ပိုင်းတစ်လျှောက် ရေယာဉ်များ ထိရောက်ညီမျှစွာ အသုံးပြုရေးနဲ့ ရေကြောင်း ပို့ဆောင်ရေး အထောက်အကူပြု အခြေခံအဆောက်အအုံများကို ဖွံ့ဖြိုးတိုးတက်အောင် ဆောင်ရွက်ရပါမယ်။ မဲခေါင်မြစ်ဝှမ်းဒေသ ဖွံ့ဖြိုးတိုးတက်ရေးအတွက် နိုင်ငံများအားလုံး ပူးပေါင်းဆောင်ရွက်ရပါမယ်” ဟု ပို့ဆောင်ရေးနှင့် ဆက်သွယ်ရေးဝန်ကြီးဌာန ဒုတိယဝန်ကြီး ဦးကျော်မျိုးက ပြောကြားသည်။
မင်းထက်အောင်(မန်းကိုယ်ပွား)

ရခိုင်ပြည်နယ် စစ်တွေမြို့၌ National Electronic ID(NeID) အထောက်အကူပြုစာရင်းကောက်ယူခြင်းလုပ်ငန်း ရှေ့ပြေးစမ်းသပ်ဆောင်ရွက်၊ ဘူးသီးတောင်နှင့် မောင်တောမြို့များ၌လည်း ဆက်လက်ဆောင်ရွက်ရန် စီစဉ်လျက်ရှိ

နေပြည်တော် ဇန်နဝါရီ ၉
 ရခိုင်ပြည်နယ်အတွင်း National Electronic ID (NeID) အထောက်အကူပြုစာရင်းကောက်ယူခြင်းလုပ်ငန်းသင်တန်းကို ဇန်နဝါရီ ၈ ရက် နံနက် ၉ နာရီက စစ်တွေမြို့ရှိ လူဝင်မှုကြီးကြပ်ရေးဦးစီးဌာန ပြည်နယ်ဦးစီးမှူးရုံး အစည်းအဝေးခန်းမ၌ ဖွင့်လှစ်ရာ အမျိုးသားမှတ်ပုံတင်နှင့် နိုင်ငံသားဦးစီးဌာန ညွှန်ကြားရေးမှူးချုပ် ဦးအေးလွင် တက်ရောက်အမှာစကားပြောကြားသည်။
 အဆိုပါသင်တန်းသို့ ပြည်နယ်ဦးစီးမှူးရုံး၊ စစ်တွေခရိုင်နှင့် စစ်တွေ၊ ဘူးသီးတောင်၊ မောင်တောမြို့နယ် ဦးစီးမှူးရုံးများမှ စုစုပေါင်း ဝန်ထမ်း ၄၄ ဦး တက်ရောက်ကြပြီး တာဝန်ရှိသူများက NeID အထောက်အကူပြုစာရင်းကောက်ယူနိုင်ရေးအတွက် IT နည်းပညာအသုံးပြု ကောက်ယူခြင်းလုပ်ငန်းဆိုင်ရာများနှင့်ပတ်သက်၍ သင်ကြားပြသကြသည်။
 ယနေ့ နံနက် ၉ နာရီက ရခိုင်ပြည်နယ် စစ်တွေမြို့နယ် အတွင်း National Electronic ID (NeID) အထောက်အကူပြုစာရင်း ကောက်ယူခြင်းလုပ်ငန်း ရှေ့ပြေးစမ်းသပ်ဆောင်ရွက်ခြင်းကို စစ်တွေမြို့၊ ဦးဥတ္တမခန်းမ၌ ပြုလုပ်ရာ



လူဝင်မှုကြီးကြပ်ရေးဦးစီးဌာန မြို့နယ်ဦးစီးမှူးရုံးမှ ဝန်ထမ်းများက ကျေးပင်ကြီးရပ်ကွက်မှ ပြည်သူများအား တစ်ဦးချင်းကိုင်ပေးအချက်အလက်များ ရေးသွင်းခြင်း၊ အိမ်ထောင်စု

လူဦးရေစာရင်းပါအမည်နှင့် လူပုဂ္ဂိုလ်တစ်ဦးချင်း အား ဓာတ်ပုံရိုက်ခြင်းတို့ကို ခေတ်မီ IT နည်းပညာများ အသုံးပြု၍ လုပ်ဆောင်ပေးကြပြီး ပြည်နယ်လုံခြုံရေးနှင့် နယ်စပ်ရေးရာ ဝန်ကြီး ဝိုင်းမျိုးကြီး ထိန်းလင်း၊ စည်ပင်သာယာရေးဝန်ကြီး ဦးမင်းအောင်၊ ဒေသကွပ်ကဲမှုစစ်ဌာနချုပ်(စစ်တွေ)မှ ဒေသကွပ်ကဲရေးမှူး ဝိုင်းမျိုးချုပ် လှမြင့်စိုး၊ အမျိုးသားမှတ်ပုံတင်နှင့် နိုင်ငံသားဦးစီးဌာန ညွှန်ကြားရေးမှူးချုပ် ဦးအေးလွင်နှင့် တာဝန်ရှိသူများက လုပ်ငန်းဆောင်ရွက်မှုများကို လှည့်လည်ကြည့်ရှုပြီး ဒေသခံပြည်သူများအား ရင်းရင်းနှီးနှီးဆက်ကြသည်။
 ယင်း ရှေ့ပြေးစမ်းသပ်ကောက်ယူခြင်း လုပ်ငန်းစဉ်ကို နေပြည်တော်ကောင်စီ ပုဗ္ဗသီရိမြို့နယ်၊ မန္တလေးတိုင်းဒေသကြီး ချမ်းအေးသာစံမြို့နယ်၊ ရန်ကုန်တိုင်းဒေသကြီး အင်းစိန်မြို့နယ် တို့၌လည်း ဆောင်ရွက်လျက်ရှိပြီး ရခိုင်ပြည်နယ် စစ်တွေမြို့၌ ယနေ့ ဆောင်ရွက်ရာတွင် ကျေးပင်ကြီးရပ်ကွက်မှ ဒေသခံပြည်သူ ၁၆၂ ဦးအား NeID ရှေ့ပြေးစမ်းသပ်ကောက်ယူနိုင်ခဲ့ကြောင်းနှင့် ဆက်လက်၍လည်း ဘူးသီးတောင်နှင့် မောင်တောမြို့နယ်များအတွင်း NeID ရှေ့ပြေးစမ်းသပ်ကောက်ယူခြင်းလုပ်ငန်းများကို ဆက်လက်ဆောင်ရွက်သွားမည်ဖြစ်ကြောင်း သတင်းရရှိသည်။
(သတင်းစဉ်)

၂၀၁၇ ရွှေကမ္ဘာလုံးဆုများရရှိသွားသော Manchester By the Sea နှင့် La La Land ဇာတ်ကား

ဝါရှင်တန် ဇန်နဝါရီ ၉

ဟောလီဝုဒ်က (၇၄) ကြိမ်မြောက် ရွှေကမ္ဘာလုံးဆု ရရှိသူများ၏ အမည်စာရင်းနှင့် ရလဒ်ကြေညာချက်များကို ထုတ်ပြန်ခဲ့ပြီးနောက်တွင် ဆုရရှိသူများအား ဇန်နဝါရီ ၉ ရက်က ဆုများအသီးသီးပေးအပ်ချီးမြှင့်ခဲ့ကြောင်း သိရသည်။

၂၀၁၇ ခုနှစ်၏ (၇၄)ကြိမ်မြောက် ရွှေကမ္ဘာလုံးဆုချီးမြှင့်ပေးအပ်ပွဲတွင် အကောင်းဆုံးဒရာမာရုပ်ရှင် ဇာတ်ကားဆုကို Moonlight ဇာတ်ကားက ရရှိခဲ့သည်။

နိုင်ငံခြားဘာသာဖြင့်တင်ဆက်သည့် အကောင်းဆုံးရုပ်ရှင်ဇာတ်ကားဆုကို Elle က လည်းကောင်း၊ အကောင်းဆုံးနောက်ခံတေးဂီတနှင့် ဖျော်ဖြေတင်ဆက်မှုဆုကို Ryan Gosling ကလည်းကောင်း၊ အကောင်းဆုံးရုပ်ရှင်ဒါရိုက်တာဆုကို Damien Chazelle က La La Land ဇာတ်ကားဖြင့်လည်းကောင်း၊ အကောင်းဆုံးဒရာမာ ရုပ်ရှင်အမျိုးသားသရုပ်ဆောင်ဆုကို Casey Affleck က Manchester By the Sea ဇာတ်ကားဖြင့်လည်းကောင်း၊ အကောင်းဆုံးဒရာမာ အမျိုးသမီးသရုပ်ဆောင်ဆုကို Isabelle Huppert က Elle ဒရာမာရုပ်ရှင် ဇာတ်ကားဖြင့်လည်းကောင်း၊ အကောင်းဆုံး မူရင်းတေးဂီတဆုကို City of Stars သီချင်းကလည်းကောင်း၊ အကောင်းဆုံး ရုပ်မြင်သံကြားဇာတ်လမ်းတွဲ တင်ဆက်ထုတ်လွှင့်နိုင်မှု ဇာတ်ကားဆုကို The Crown ကလည်းကောင်း အသီးသီးဆွတ်ခူးရရှိခဲ့ကြောင်း သိရသည်။

(အေပီ)



အင်ဒိုနီးရှားတွင် ရေကြီးမှုကြောင့် လူပေါင်း ၃၀၀၀ နီးပါး ရွှေ့ပြောင်းမှုများပြုလုပ်



ဂျကာတာ ဇန်နဝါရီ ၉

အင်ဒိုနီးရှားနိုင်ငံအနောက်ပိုင်း အေရှိုပြည်နယ် နာဂန်ရာယာခရိုင်တွင် ရေကြီးမှုများ ဖြစ်ပွားခဲ့ရာ လူပေါင်း ၃၀၀၀ နီးပါး နေရာရွှေ့ပြောင်းခဲ့ရ

ကြောင်း သဘာဝဘေးအန္တရာယ် စီမံခန့်ခွဲရေးမှ တာဝန်ရှိသူတစ်ဦးက ယမန်နေ့က ပြောခဲ့သည်။

ထရီပါမာဒ်မာနှင့် ဒါရယ်မာဒ်မာ ခရိုင်ခွဲများတွင် မြစ်နှစ်စင်းမှရေများ

ကမ်းပေါ်သို့ နှစ်မီတာကျော်လာသော ကြောင့် အနီးနားဒေသရှိရွာပေါင်းများစွာ ရေနှစ်မြုပ်ခဲ့ကြောင်း သဘာဝဘေးအန္တရာယ်စီမံခန့်ခွဲရေးဌာန ပြောရေးဆိုခွင့်ရှိသူ ဆူတိုပိုပီဂူနုကရာဟိုက ပြော

ကြားခဲ့သည်။ ရေကြီးသည့်ရွာများကို ကယ်ဆယ်ရေးလုပ်ငန်းများ ဆောင်ရွက်နေပြီ ဖြစ်ကြောင်း ပြောကြားခဲ့သည်။

ရေကြီးမှုကြောင့် လူပျံစစ်ဓာတ်အားများလည်း ပြတ်တောက်ခဲ့ပြီး သွားလာရေးခက်ခဲမှုများ ကြုံတွေ့နေရကြောင်းနှင့် ထောက်ပံ့ရေးပစ္စည်းများ ဖြန့်ဝေနိုင်ရန်လည်း အခက်အခဲရှိကြောင်း ဆူတိုပိုက ပြောခဲ့သည်။

ရေဘေးသင့်ပြည်သူများအတွက် အရေးပေါ်ကယ်ဆယ်ရေးစခန်းများလည်း ဖွင့်လှစ်ပေးထားကြောင်း ၎င်းကပြောကြားသည်။

အင်ဒိုနီးရှားနိုင်ငံတွင် နှစ်စဉ် နှစ်တိုင်း မိုးသည်ထန်စွာရွာသွန်းမှုကြောင့် ရေကြီးမှုများဖြစ်ပွားလေ့ရှိသည်။ လူသန်းပေါင်းများစွာ မြစ်အနီးကျွန်းပေါင်း ၁၇၅၀၀ပေါ်တွင် နေထိုင်လျက်ရှိကြောင်း သိရသည်။ (ဆင်ဟွာ)

ဟေတီတွင် ယာဉ်တိမ်းမှောက် လူ ၂၀ သေဆုံး

မက္ကဆီကိုစီးတီး ဇန်နဝါရီ ၉

ဟေတီနိုင်ငံမြောက်ပိုင်း တောင်ကုန်းထူထပ်သောဒေသရှိ အဝေးပြေးလမ်းမပေါ်တွင် ယမန်နေ့က ခရီးသည်တင်ဘတ်စ်ကားတစ်စီး တိမ်းမှောက်သွားခဲ့ရာ လူ ၂၀ ဦးထက်မနည်းသေဆုံးပြီး အများအပြားထိခိုက်ဒဏ်ရာရရှိခဲ့ကြောင်း သိရသည်။

အဆိုပါ ယာဉ်မတော်တဆမှုသည် မြောက်ပိုင်း အရိဘွန်နိုက်ပြည်နယ် မွန်တီလာခရေတီမြို့တွင် ယမန်နေ့ နံနက်ပိုင်းက ဖြစ်ပွားခဲ့ခြင်းဖြစ်ကြောင်း၊ ယာဉ်တိမ်းမှောက်မှုကြောင့် အရေးပေါ်ဆောင်ရွက်ရေးအစီအစဉ်များ လုပ်ဆောင်နေကြောင်း ဟေတီအမျိုးသားအရေးပေါ်ကယ်ဆယ်ရေးဌာန၏ ပြောကြားချက်ကို ကိုးကားကာ ဒေသတွင်းမီဒီယာများက ဖော်ပြခဲ့သည်။ ယာဉ်တိမ်းမှောက်မှုဖြစ်စဉ်အား စုံစမ်းလျက်ရှိကြောင်း သိရသည်။

(ဆင်ဟွာ)



အမေရိကန်အရှေ့မြောက်ပိုင်းတွင် တိုက်ခတ်ခဲ့သော နှင်းမုန်တိုင်းကြောင့် လူမြောက်ဦးသေဆုံး

ဝါရှင်တန် ဇန်နဝါရီ ၉

အမေရိကန်နိုင်ငံ အရှေ့မြောက်ပိုင်း ဒေသတွင် ယမန်နေ့က တိုက်ခတ်ခဲ့သော ဆောင်းရာသီ ဟာလီနာမုန်တိုင်းကြောင့် လူ မြောက်ဦးထက်မနည်း သေဆုံး သွားပြီဖြစ်ကြောင်း အမေရိကန်နိုင်ငံ မိုးလေဝသရုပ်သံအစီအစဉ်က သတင်း ထုတ်ပြန်ခဲ့သည်။

မောင့်ဂိုမာရီ အက်ရီးဘိုရီမြို့ တောင်ဘက် အဝေးပြေးလမ်းမပေါ်တွင် ရေခဲများဖုံးလွှမ်းလျက်ရှိရာ ယမန်နေ့ နံနက်ပိုင်းက ကားတစ်စီးလမ်းချော်တိမ်း မှောက်ခဲ့သောကြောင့် လူတစ်ဦးသေဆုံးပြီး အခြားနှစ်ဦး ထိခိုက်ဒဏ်ရာရရှိခဲ့ကြောင်း သိရသည်။ ၎င်းတို့သည် ယခုနှစ် ဆောင်းရာသီတွင် ပထမဆုံးသေဆုံး ခဲ့ရသူများဖြစ်ကြောင်း မြောက်ကာရိုလိုင်းနားပြည်နယ်အုပ်ချုပ်ရေးမှူး ရိုင်းကော့ပါက ပြောကြားသည်။

ထို့အတူ မက်ဆာချူးဆက်ပြည်နယ် အိစ်ဘရစ်ချ်ဝေါတာတွင် မုန်တိုင်းဒဏ်ကြောင့် ၁၉ ဒဿမ ၅ လက်မအမြင့်ရှိ ဆီးနှင်းထူ ဖုံးလွှမ်းခဲ့သည်။ ယင်းပမာဏသည် ယခင်နှစ်စုစုပေါင်း ကျဆင်းခဲ့သော

အမြင့်ဆုံးဆီးနှင်းထူ အမြင့်ရှိကြောင်း အကြီးတန်း မိုးလေဝသပညာရှင် ဂျန်နုသန် အက်ဒ်မန်က ပြောကြားခဲ့သည်။

ဘော့စတွန်ရှိ လိုဂန်လေဆိပ်တွင် အမြင့် ၇ ဒဿမ ၂ လက်မရှိ ဆီးနှင်းထူဖုံးလွှမ်းသွားခဲ့ရာ ယင်းဆီးနှင်းထူသည် ယခင်ကကျဆင်းခဲ့သော ဆီးနှင်း

ထူထက်ပိုမြင့်နေကြောင်း ၎င်းကပြောသည်။

ဆောင်းမုန်တိုင်းကြောင့် မော်တော်ယာဉ်မောင်းနှင်ရာတွင် အန္တရာယ်များ ကြုံတွေ့နေရကြောင်း ထို့ပြင် အဓိက အဝေးပြေးလမ်းမများပေါ်တွင် ဆီးနှင်းဖယ်ရှားရှင်းလင်းရာတွင် အသုံးပြုသည့် ကိရိယာပေါင်း ၃၀၀၀ ကျော်ကို အသုံး

ပြုကာ လမ်းရှင်းမှုများပြုလုပ်နေကြောင်း မက်ဆာချူးဆက်ပြည်နယ် အုပ်ချုပ်ရေးမှူး ချာလီဘီဘီကာက ပြောသည်။

အဆိုပါ နှင်းမုန်တိုင်းတိုက်ခတ်သည့် ဒေသများတွင် ရာသီဥတုဆိုးရွားမှုကြောင့် လေယာဉ်ခရီးစဉ်များပယ်ဖျက်ခြင်းနှင့် ရွှေ့ဆိုင်းခြင်းများ ဖြစ်ပေါ်လျက်ရှိကြောင်း သိရသည်။ (ဆင်ဟွာ)



ပြုပြင်ပြောင်းလဲမှုများ အရှိန်မြှင့်လုပ်ဆောင်ရန် အာဖဂန်နစ္စတန်အား ဂျပန်ဆက်လက်ကူညီပေးသွားမည်

ကဘူးလ် ဇန်နဝါရီ ၉

အာဖဂန်နစ္စတန်တွင် ဆိုးဆိုးရွားရွားဖြစ်ပွားနေသည့် အကျင့်ပျက်ခြစားမှုများကို နှိမ်နင်းတိုက်ဖျက်မှုများ ပိုမိုလုပ်ဆောင်ရန်နှင့် ဖရိုဖရဲဖြစ်နေသည့် လုံခြုံရေးအခြေအနေကို ပိုမိုတိုးတက်ကောင်းမွန်လာစေရေး အရှိန်မြှင့်ဆောင်ရွက်ရန် ဂျပန်နိုင်ငံက တိုက်တွန်းခဲ့ကြောင်း သိရသည်။

ဂျပန်နိုင်ငံခြားရေးဝန်ကြီး ကင်တာရီဆိုနီရာသည် အာဖဂန်မြို့တော်ကဘူးလ်တွင် တနင်္ဂနွေနေ့က အာဖဂန်သမ္မတအာရှာရတ်ဂါနီနှင့် တွေ့ဆုံဆွေးနွေးခဲ့ရာတွင် ဆိုနီရာက ဂျပန်နိုင်ငံသည် အာဖဂန်နစ္စတန်၏ တည်ငြိမ်အေးချမ်းရေးအတွက် ကူညီထောက်ပံ့မှုများကို ဆက်လက်လုပ်ဆောင်သွားမည်ဖြစ်ကြောင်း ပြောကြားခဲ့သည်။ အကူအညီအားဖြင့် ဂျပန်နိုင်ငံက ဒေါ်လာ ၁၆၂ သန်းကို လုံခြုံရေးဆိုင်ရာ ဖွံ့ဖြိုးတိုးတက်မှုများအတွက် ပေးအပ်သွားမည်ဟုဆိုသည်။

ပြီးခဲ့သည့်နှစ် အောက်တိုဘာလက ဘယ်လ်ဂျီယံ၌ ပြုလုပ်ခဲ့သည့် အလှူရှင်များ၏ တွေ့ဆုံပွဲတွင် ဂျပန်နိုင်ငံသည် လာမည့် ၂၀၂၀ ပြည့်နှစ်တွင် အာဖဂန်နစ္စတန်အား ဒေါ်လာ ၁ ဒဿမ ၄ ဘီလီယံ ကူညီထောက်ပံ့မည်ဖြစ်ကြောင်း အလေးအနက် ကတိကဝတ်ပြုခဲ့သည်။

(အန်အိတ်ချ်ကေ)



သဘာဝဘေးကြောင့် ပျက်စီးခဲ့သည့် ကျေးရွာချင်းဆက် ရေကျော်တံတားချဉ်းကပ်လမ်း ၉၀ ရာခိုင်နှုန်းပြီးစီး

တပ်ကုန်း ဇန်နဝါရီ ၉
နေပြည်တော် ဥက္ကဋ္ဌရခိုင် တပ်ကုန်းမြို့နယ် ရွေးစုကျေးရွာ ကျေးရွာချင်းဆက် ဆင်သေချောင်းကူး ရေကျော်တံတားနှင့် ချဉ်းကပ်လမ်းကို ကျေးလက်ပြည်သူများ သွားလာရေးအဆင်ပြေစေရန်အတွက် လူထုပဟိုပြုစီမံကိန်း ဒုတိယနှစ်ထောက်ပံ့ငွေဖြင့်

တည်ဆောက်ခဲ့သည်။ အဆိုပါ ချဉ်းကပ်လမ်းသည် ၂၀၁၆ ခုနှစ် နိုဝင်ဘာ ၁၀ ရက်က မိုးသည်းထန်စွာရွာသွန်းပြီး ဆင်သေချောင်း ရေကြီးရေလျှံဖြစ်၍ ရေတိုက်စားမှုကြောင့် ချဉ်းကပ်လမ်း မျောပါပျက်စီးသွားခဲ့သည်။

ယင်းလမ်းကို လွှတ်တော်ဆိုင်ရာဖွံ့ဖြိုးရေးရန်ပုံငွေဖြင့် ပြန်လည်တည်ဆောက်လျက်ရှိရာ ၂၀၁၇ ခုနှစ် ဇန်နဝါရီလထုတ်ပတ်တွင် ၉၀ ရာခိုင်နှုန်းပြီးစီးဖြစ်၍ ဒေသပြည်သူများ ဖြတ်သန်းသွားလာရေး အဆင်ပြေနေပြီဖြစ်ကြောင်း သိရသည်။
တင်စိုးလွင်(တပ်ကုန်း)

ပိုလ်ချုပ်အောင်ဆန်းအမှတ်တရ ပုံတူကြေးရုပ်ဖွင့်ပွဲအခမ်းအနား ကျင်းပနိုင်ရေး အကြံပြုညှိနှိုင်း

ဈာပုံ ဇန်နဝါရီ ၉
ဈာပုံမြို့တွင် စိုက်ထူထားရှိသည့် ပိုလ်ချုပ်အောင်ဆန်း အမှတ်တရ ပုံတူကြေးရုပ်ဖွင့်ပွဲနှင့် ပတ်သက်၍ အခမ်းအနားများကျင်းပနိုင်ရေးအတွက် လွှတ်တော်ကိုယ်စားလှယ်များ၊ ခရိုင်နှင့် မြို့နယ် ဌာနဆိုင်ရာများ၊ မြို့မမြို့ဖများ၊ ပါတီများမှ ကိုယ်စားပြုသူများ၊ စီးပွားရေးလုပ်ငန်းရှင်များနှင့် အလွှာစုံမှ ပြည်သူများတွေ့ဆုံ၍ ကြိုတင်ညှိနှိုင်း အစည်းအဝေးကို ဇန်နဝါရီ ၇ ရက် မွန်းလွဲ ၁ နာရီက ခရိုင်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

ရေးကော်မတီဥက္ကဋ္ဌ ဦးအုန်းဟန်က ကြေးရုပ်အတွက် ပြင်ဆင်ပြီးစီးမှု အခြေအနေနှင့် ဖွင့်ပွဲအခမ်းအနားကျင်းပရန် ကြိုတင်စီစဉ်ထားရှိမှု အခြေအနေများအား ရှင်းလင်းတင်ပြသည်။

ကျင်းပသွားမည့် ဖြစ်ကြောင်းသိရသည်။ အဆိုပါ ညှိနှိုင်းအစည်းအဝေးတွင် အလှူငွေပေးအပ်ပွဲကိုလည်း တစ်ပါးတည်းကျင်းပခဲ့ရာ ဈာပုံမြို့နယ်အတွင်းရှိ ကျေးရွာအုပ်စုများရှိ ပြည်သူများက လှူဒါန်းသော အလှူငွေကျပ် ၂၃၅၆၀၀၀ ကို မြို့နယ်အုပ်ချုပ်ရေးမှူး ဦးဇေယျအုန်းက ပေးအပ်လှူဒါန်းရာ အဖွဲ့နာယက အမျိုးသားလွှတ်တော်ကိုယ်စားလှယ် ဦးသိမ်းဆွေက လက်ခံယူခဲ့ပြီး အမျိုးသားလွှတ်တော်ကိုယ်စားလှယ်ကလည်း ကြေးရုပ်ဖြစ်မြောက်ရေးကော်မတီသို့ အလှူငွေကျပ် သုံးသိန်း လှူဒါန်းခဲ့ကြောင်း သိရသည်။
သူဇာနည်(ဈာပုံ)

ထိုသို့ဆွေးနွေးဆုံးဖြတ်ရာတွင် ပိုလ်ချုပ်အောင်ဆန်းအမှတ်တရ ကြေးရုပ်ဖွင့်ပွဲအခမ်းအနားကို လာမည့် ဖေဖော်ဝါရီ ၅ ရက်တွင် ကျင်းပမည်ဖြစ်ပြီး ဖွင့်ပွဲ ဂုဏ်ပြုအထိမ်းအမှတ်အဖြစ် ကျောင်းသားကျောင်းသူများ၏ ကဗျာရွတ်ပြိုင်ပွဲ၊ ကျပန်းစကားပြောပြိုင်ပွဲ၊ အလွတ်တန်းအဆင့် ပိုလ်ချုပ်အောင်ဆန်းမိန့်ခွန်း ပြောပြိုင်ပွဲ၊ ဂုဏ်ပြုဂီတဖျော်ဖြေပွဲ၊ ဂုဏ်ပြုပြဇာတ်၊ ကာတွန်းပြပွဲများဖြင့် စည်ကားသိုက်မြိုက်စွာ

ကျောင်းသားကျောင်းသူများအား ဘီပိုးကာကွယ်ဆေးများထိုးပေး



အနာဂတ်လူငယ်လေးများအားအသိပညာပေး စာဖတ်ပိုင်းနှင့်ဟောပြောပွဲ ဝပြု၍ ကျင်းပ

သံတွဲ ဇန်နဝါရီ ၉
ယနေ့လူငယ် နောင်ဝယ်လူကြီးဖြစ်လာကြမည့် ကျောင်းသား ကျောင်းသူကလေးများအား ကျောင်းစာကိုသာသင်ကြားဖတ်ရှုရုံသာမက အခြားသောပဟာသုတရစေမည့် စာပေများကိုလေ့လာဖတ်ရှုတတ်စေရန်နှင့် ပြည်သူ့စာကြည့်တိုက်ကို လေ့လာအသုံးပြုတတ်စေရန် ရည်ရွယ်၍ စာဖတ်ပိုင်းနှင့် အသိပညာပေးဟောပြောပွဲကို ဇန်နဝါရီ ၅ ရက်က ဝပြု၍ ကင်းရုံးအမကကျောင်း၌ ကျင်းပသည်။
အခမ်းအနားကို မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် မြို့နယ်မိခင်နှင့်ကလေးစောင့်ရှောက်ရေးအသင်းတို့ပူးပေါင်း၍ ကျောင်းသား ကျောင်းသူလေးများအား အသိပညာပေးပုံစံစာအုပ်များဖြင့် စာဖတ်ပိုင်းများ ပြုလုပ်ပေးခြင်းနှင့် လူကုန်ကူးမှုအန္တရာယ်အကြောင်း သိကောင်းစရာများကို ပညာပေးဟောပြောခဲ့ကြကြောင်း သိရသည်။
(မြို့နယ် ပြန်/ဆက်)

သုတေသနစာတမ်းဖတ်ပွဲနှင့် အနုပညာတင်ဆက်ပွဲ မန္တလေး၌ ကျင်းပ

မန္တလေး ဇန်နဝါရီ ၉
မြန်မာ့ရတနာပုံနေပြည်တော် မန္တလေးယဉ်ကျေးမှုအမွေထိန်းသိမ်းရေး၊ ရွှေထီး၊ ရွှေနန်း၊ ရွှေကြာငှန်း သုတေသနစာတမ်း ဖတ်ပွဲနှင့် အနုပညာတင်ဆက်ပွဲအခမ်းအနားကို မန္တလေးမြို့၌ လမ်းနှင့် ၆၈ လမ်းထောင့်ရှိ စွမ်းဟိုတယ်၌ ဇန်နဝါရီ ၇ ရက်က ကျင်းပခဲ့သည်။
ရှေးဦးစွာ ဦးအောင်စိုးဦးက နှုတ်ခွန်းဆက် အမှာစကားပြောကြားပြီး ရွှေမန္တလေးအလွမ်းစကားကို ဆရာကြီးဂုဏ်ထူး ဦးသိန်းနိုင်၊ စာရေးဆရာ ဒါရိုက်တာဦးဝင်းဖေ၊ စာရေးဆရာ ဒါရိုက်တာ မောင်မိုးသူတို့က ရင်တွင်းအလွမ်းစကားကို ပြောကြားခဲ့သည်။
ထို့နောက် စာတမ်းဖတ်ကြားရာ ဆရာကြီး တမွေတီဦးဝင်းမောင်က မြန်မာ

စံကျော်ရွှေနန်းတော်ကြီး အပြည့်အစုံ ထိန်းသိမ်းရေး စာတမ်းကိုလည်းကောင်း၊ ဆရာဦးစန်းဝင်းက ရွှေမဟာ ရွှေဂန္ဓဝင်နှင့် ရွှေမန္တလေးစာတမ်းကို လည်းကောင်း၊ ဆရာ ဦးညိုမြင့်ထွန်းက မန္တလေးယဉ်ကျေးမှုအမွေအနှစ်ထိန်းသိမ်းရေး သုတေသနစာတမ်းကိုလည်းကောင်း ဖတ်ကြား ဆွေးနွေးသည်။

ထို့နောက်ရွှေထီး၊ ရွှေနန်း၊ လွမ်းပါသလေ အစီအစဉ်တွင် သဘာဝပညာရှင်ဆရာကြီး ဦးရွှေနန်းတင်၊ ဒေါ်စိန်ပိုးတီ၊ ရုပ်သေးပညာရှင်ဆရာမ ဒေါ်မမနိုင်၊ စာရေးဆရာ ဒါရိုက်တာ ဦးအောင်စိုးဦးနှင့် တရားလွှတ်တော် ရှေ့နေ ဦးစိုးမြတ်သူတို့က အနုပညာဖြင့် တင်ဆက်ကာ အမျိုးသားယဉ်ကျေးမှုနှင့် ယဉ်ကျေးမှုတက္ကသိုလ်မှဆရာ ဆရာမများနှင့် ကျောင်းသူများက ကပြဖျော်ဖြေခဲ့ကြကြောင်း သိရသည်။

ခင်ခင်ဝင်း(ပညာရေး)

မီးဖိုမီး အသုံးပြုလျှင်	၁။ လူစောင့်ထားပါ။	၄။ မီးဖိုနှင့် အမိုးနံရံအကြား အပူခံအကာအရံများထားပါ။
	၂။ လောင်စာမီးအားကို လိုအပ်သည်ထက် ပိုမိုသုံးပါနှင့်။	၅။ ဆီအိုးတည်ပြီး မမေ့ပါနှင့်။
	၃။ မီးဖို မီးကြွင်းမီးကျန်များ ငြိမ်းသတ်ပါ။	
		မီးသတ်ဦးစီးဌာန

အထူးဝမ်းမြောက်ကြည်ညိုစွာဖြင့် ဂုဏ်ပြုပူဇော်ခြင်း



ကျေးဇူးတော်ရှင် သီတဂူဆရာတော်ကြီး

၂၀၁၇ ခုနှစ်၊ ဇန်နဝါရီလ၊ (၄)ရက်၊ လွတ်လပ်ရေးနေ့အခါသမယတွင် ပြည်ထောင်စုသမ္မတ မြန်မာနိုင်ငံတော်၊ နိုင်ငံတော်သမ္မတရုံး၏ အမိန့်ကြေငြာစာအမှတ် ၁/၂၀၁၇ ဖြင့် နိုင်ငံတော်သမ္မတကြီးက နိုင်ငံတော်၏ သာသနာရေးဆိုင်ရာ အမြင့်ဆုံးဘွဲ့ ဖြစ်သည့် “အဘိဓမ္မဗျူဟာရဋ္ဌဂူရု” ဘွဲ့တံဆိပ်တော်ကြီးကို ကျေးဇူးတော်ရှင်သီတဂူဆရာတော်ဘုရားကြီး ဒေါက်တာအရှင်ဉာဏိဿရ အား ဆက်ကပ်လှူဒါန်းခဲ့ပါသည်။ ထိုအတွက် အထူးပင် လိုက်လိုက်လဲ့လဲ့ ဂုဏ်ယူဝမ်းမြောက်ကြည်နူး ပီတိဖြစ်ရပါသည် ဘုရား။

သီတဂူဆရာတော်ဘုရားကြီး၏ ပြည်တွင်းပြည်ပ သာသနာဟိတ၊ ပရဟိတ လုပ်ငန်းကြီးများကို ထင်ထင်ရှားရှား ထီးထီးမားမား အားသွန်ခွန်စိုက် ဆောင်ရွက်ခဲ့ခြင်းအတွက် အထူးဂုဏ်ယူဝမ်းမြောက်မိပါသည် ဘုရား။

- ၁။ သီတဂူရေအလှူတော်
- ၂။ သီတဂူအာယုဒါနဆေးရုံတော်
- ၃။ သီတဂူစက္ခုဒါနဆေးရုံတော်များ
- ၄။ သီတဂူအာရောဂျဒါနဆေးရုံတော်များ
- ၅။ သီတဂူကမ္ဘာ့ဗုဒ္ဓတက္ကသိုလ်များ
- ၆။ ပြည်ပသာသနာပြုဝိဟာရများ
- ၇။ ရေဘေး၊ လေဘေးကယ်ဆယ်ရေးလုပ်ငန်းများ
- ၈။ မူလတန်း၊ အလယ်တန်း၊ အထက်တန်းကျောင်းများတည်ဆောက်ခြင်း
- ၉။ နိုင်ငံတစ်ဝန်း စေတီပုထိုးအဟောင်းများပြုပြင်ခြင်း
- ၁၀။ ငွေကြေးနွမ်းပါးသော ရှင်ငယ်၊ ရဟန်းငယ် ကျောင်းသူ/ကျောင်းသားငယ်များကို ပညာသင်စရိတ် ထောက်ပံ့ခြင်း အစရှိသော လုပ်ငန်းတို့ကို ကျေးဇူးတော်ရှင် သီတဂူဆရာတော်ဘုရားကြီးဦးဆောင်မှုဖြင့် အောင်မြင်စွာ အင်တိုက်အားတိုက် ဆောင်ရွက်ခဲ့ခြင်း အတွက်ထပ်လောင်း၍ ဂုဏ်ယူဝမ်းမြောက်မိပါသည် ဘုရား။

သီတဂူဆရာတော်ဘုရားကြီး၏ သာသနာပြုအဖွဲ့တွင် ကပ္ပိယအဖြစ် ပါဝင်ဆောင်ရွက်ခွင့် ရရှိသည့်အတွက်တပည့်တော်တို့ မိသားစုကလည်း အထူးဂုဏ်ယူ ဝမ်းမြောက်မိပါသည် ဘုရား။

သီတဂူ ဦးကျော်မိုးနိုင် အတွင်းရေးမှူး (၃) နှင့် ဇနီး ဒေါ်ရီလွင်ဦး မိသားစု
KRISLITE GROUP OF COMPANIES



အထူးဝမ်းမြောက်ဂုဏ်ယူစွာ ကြည်ညိုဂုဏ်ပြုအပ်ပါသည်

၂၀၁၇ ခုနှစ် ဇန်နဝါရီ ၄ ရက်၊ (၆၉)နှစ်မြောက် လွတ်လပ်ရေး အခါတော်နေ့တွင် ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတရုံး၏ အမိန့်ကြော်ငြာစာအမှတ် ၁/၂၀၁၇၊ အမှတ်စဉ် (၁)အရ နိုင်ငံတော်သမ္မတကြီးက သီတဂူကမ္ဘာ့ဗုဒ္ဓတက္ကသိုလ်များ၏ အဓိပတိ သီတဂူဆရာတော်ကြီးအား နိုင်ငံတော်၏ သာသနာရေးဆိုင်ရာ အမြင့်ဆုံးဘွဲ့ အဘိဓမ္မဟာရဋ္ဌဂုရုဘွဲ့တံဆိပ်တော်မြတ်ကို ဆက်ကပ်ကြောင်းကြေညာသွားခဲ့ပါသည်။ ဤသို့လျှင် နိုင်ငံတော်သမ္မတကြီးက ဆက်ကပ်သော အဘိဓမ္မဟာရဋ္ဌဂုရုဘွဲ့တံဆိပ်တော်မြတ်ကို ခံယူရရှိတော်မူသည့်အတွက် သီတဂူဆရာတော်ကြီး၏ သာသနာပြုအဖွဲ့ဝင်အားလုံး တို့က လှိုက်လှိုက်လှဲလှဲ အထူးဝမ်းမြောက်ဂုဏ်ယူစွာ ကြည်ညိုဂုဏ်ပြုအပ်ပါသည်။

သီတဂူစန်းလပမာ ချမ်းမြသာယာရှိကြပါစေ

အစဉ်ရိုသေကြည်ညိုဂုဏ်ပြုလျက်

ဒေါက်တာမြတ်သူ - ဒေါက်တာခင်ချိုဦး
(သီတဂူဆရာတော်၏ ကျန်းမာရေးအထူးတာဝန်ခံ)

အထူးဝမ်းမြောက်ဂုဏ်ယူစွာ ကြည်ညိုဂုဏ်ပြုအပ်ပါသည်

၂၀၁၇ ခုနှစ် ဇန်နဝါရီ ၄ ရက်၊ (၆၉)နှစ်မြောက် လွတ်လပ်ရေး အခါတော်နေ့တွင် ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတရုံး၏ အမိန့်ကြော်ငြာစာအမှတ် ၁/၂၀၁၇၊ အမှတ်စဉ် (၁)အရ နိုင်ငံတော်သမ္မတကြီးက သီတဂူကမ္ဘာ့ဗုဒ္ဓတက္ကသိုလ်များ၏ အဓိပတိ သီတဂူဆရာတော်ကြီးအား နိုင်ငံတော်၏ သာသနာရေးဆိုင်ရာအမြင့်ဆုံးဘွဲ့ အဘိဓမ္မဟာရဋ္ဌဂုရုဘွဲ့တံဆိပ်တော်မြတ်ကို ဆက်ကပ်ကြောင်းကြေညာသွားခဲ့ပါသည်။ ဤသို့လျှင် နိုင်ငံတော်သမ္မတကြီးက ဆက်ကပ်သော အဘိဓမ္မဟာရဋ္ဌဂုရုဘွဲ့တံဆိပ်တော်မြတ်ကို ခံယူရရှိတော်မူသည့်အတွက် သီတဂူဆရာတော်ကြီး၏ သာသနာပြုအဖွဲ့ဝင်အားလုံး တို့က လှိုက်လှိုက်လှဲလှဲ အထူးဝမ်းမြောက်ဂုဏ်ယူစွာ ကြည်ညိုဂုဏ်ပြုအပ်ပါသည်။

သီတဂူစန်းလပမာ ချမ်းမြသာယာရှိကြပါစေ

အစဉ်ရိုသေကြည်ညိုဂုဏ်ပြုလျက်

ဒေါက်တာဦးကျော်ဝင်း (ဂုဏ်ထူးဆောင်ဥက္ကဋ္ဌကြီး)	ဦးမြင့်အောင်(လှဆန်းယဉ်) (အထွေထွေအတွင်းရေးမှူး)	ဦးပီကေဆင်း (ဘဏ္ဍာရေးမှူး)
---	---	------------------------------

ဘွဲ့ရအမျိုးသမီး ဗိုလ်လောင်းများအလိုရှိသည်

၁။ လျှောက်ထားသူသည်-

- (က) ပြည်ထောင်စုသမ္မတမြန်မာနိုင်ငံသား အိမ်ထောင်မရှိဖူးသူ (အပျို) ဖြစ်ရမည်။
- (ခ) အနည်းဆုံး အရပ်(၅)ပေ(၃)လက်မနှင့် ကိုယ်အလေးချိန်ပေါင်(၁၀၀)ထက်မနည်းရ၊ ပေါင်(၁၃၀)ထက် မကျော်ရ။
- (ဂ) မျက်မှန်တပ်ဆင်ထားသူမဖြစ်စေရ။
- (ဃ) တက္ကသိုလ်တစ်ခုခုမှ အောက်ပါဘွဲ့ရရှိသူများ ဖြစ်ရမည်-
 - (၁) **ဝိဇ္ဇာဘွဲ့များ** (မြန်မာစာ၊ အင်္ဂလိပ်စာ၊ ပထဝီဝင်၊ သမိုင်း၊ စိတ်ပညာ၊ နိုင်ငံတကာဆက်ဆံရေး၊ စာကြည့်တိုက်နှင့်သုတပညာ၊ သတင်းအတတ်ပညာ)။
 - (၂) **ဝိဇ္ဇာဘွဲ့(နိုင်ငံခြားဘာသာ)များ** (တရုတ်၊ အင်္ဂလိပ်၊ ပြင်သစ်၊ ဂျပန်)။
 - (၃) **ဝိဇ္ဇာဘွဲ့(ယဉ်ကျေးမှု/အနုပညာ)များ** (ဂီတ၊ သဘင်၊ ရုပ်ရှင်နှင့်ပြဇာတ်)။
 - (၄) **သိပ္ပံဘွဲ့များ** (ဓာတုဗေဒ၊ ရူပဗေဒ၊ သင်္ချာ၊ သတ္တဗေဒ၊ ရုက္ခဗေဒ၊ အဏုဇီဝဗေဒ၊ ဇီဝဓာတုဗေဒ၊ ဇီဝနည်းပညာ၊ စာရင်းအင်း၊ ကုန်ထုတ်ဓာတုဗေဒ၊ အဏ္ဏဝါသိပ္ပံ)။
 - (၅) **စိုက်ပျိုးရေးသိပ္ပံပညာဘွဲ့**။
 - (၆) **ဥပဒေဘွဲ့**။
 - (၇) **စီးပွားရေးဆိုင်ရာဘွဲ့များ** ဝိဇ္ဇာဘွဲ့(ဘောဂဗေဒ၊ ဝါဏိဇ္ဇာ၊ စာရင်းအင်းပညာ၊ စီးပွားရေးလုပ်ငန်းစီမံခန့်ခွဲမှု၊ ပြည်သူ့ရေးရာစီမံခန့်ခွဲမှု၊ စာရင်းကိုင်ပညာ)။ စီးပွားရေးသိပ္ပံဘွဲ့(စာရင်းကိုင်နှင့်ဘဏ္ဍာရေးပညာ၊ အသုံးချစာရင်းအင်းပညာ၊ လူမှုစီးပွားရေးလုပ်ငန်းစီမံခန့်ခွဲမှုပညာ)။
 - (၈) **နည်းပညာဆိုင်ရာဘွဲ့များ** (သတင်းအချက်အလက်သိပ္ပံနှင့်နည်းပညာ၊ ချည်မျှင်နှင့်အထည်အင်ဂျင်နီယာ၊ ဗိသုကာ)။
 - (၉) **တိရစ္ဆာန်ဆေးပညာဘွဲ့**။
- (င) ဘွဲ့လက်မှတ် (မူရင်း) နှင့် ဘွဲ့ရအမှတ်စာရင်း တင်ပြနိုင်ရမည်။
- (စ) မဟာဘွဲ့တက်ရောက်ရန် အဆင့်မီသူ ဦးစားပေးမည်။ မဟာဘွဲ့ရရှိပြီးသူ၊ ပါရဂူဘွဲ့ရရှိပြီးသူများလည်း လျှောက်ထားနိုင်သည်။
- (ဆ) ၂၀၁၇ခုနှစ်၊ ဇန်နဝါရီလ ၁ ရက်နေ့တွင် အသက် ၂၅ နှစ်ထက် မကျော်လွန်စေရ။ မဟာဘွဲ့ရရှိပြီးသူများ အနေဖြင့် ၂၇ နှစ်ထိ လည်းကောင်း၊ ပါရဂူဘွဲ့ရရှိပြီးသူများအနေဖြင့် ၃၀ နှစ်ထိ လည်းကောင်း လျှောက်ထားနိုင်သည်။
- (ဇ) ဗိုလ်လောင်းသင်တန်း တက်ရောက်အောင်မြင်ပြီးပါက ဒုတိယဗိုလ်အဆင့် စတင်ခန့်အပ်ခြင်းခံရမည်။ မဟာဘွဲ့ရရှိပြီးသူ၊ ပါရဂူဘွဲ့ရရှိပြီးသူများသည် ဗိုလ်အဆင့် စတင်ခန့်အပ်ခြင်းခံရမည်။
- (ဈ) တပ်မတော်မှလေ့ကျင့်သင်ကြားမှု စနစ်အတိုင်း လိုက်နာဆောင်ရွက်နိုင်သူ ဖြစ်ရမည်။

- ၂။ လျှောက်လွှာများကို မိမိတို့နှင့်နီးစပ်ရာ တိုင်းစစ်ဌာနချုပ်များတွင် **အခမဲ့** ရယူနိုင်သည်။
- ၃။ လျှောက်လွှာနှင့်အတူ အကျင့်စာရိတ္တကောင်းမွန်ကြောင်း သက်ဆိုင်ရာပြည်နယ်၊ တိုင်းဒေသကြီး၊ မြို့နယ်ရဲတပ်ဖွဲ့စခန်း တစ်ခုခုမှ ထောက်ခံစာ(မူရင်း)၊ ပတ်စ်ပို့အရွယ် ဓာတ်ပုံ ၃ ပုံနှင့် တပ်မတော်ဆေးရုံ/ပြည်သူ့ဆေးရုံတို့မှ ပဏာမဆေးစစ်အောင်မြင်ကြောင်း ထောက်ခံချက် ပူးတွဲတင်ပြရမည်။
- ၄။ အစိုးရဝန်ထမ်းဖြစ်ပါက သက်ဆိုင်ရာဝန်ကြီးဌာန၏ ခွင့်ပြုချက်ပါရှိရမည်။
- ၅။ လျှောက်လွှာများကို ၂၀၁၇ခုနှစ်၊ ဇန်နဝါရီလ ၁၀ ရက်နေ့တွင် စတင်ထုတ်ပေးမည်ဖြစ်ပြီး ဖေဖော်ဝါရီလ ၁၀ ရက်နေ့ နောက်ဆုံးထား၍ လျှောက်လွှာထုတ်ယူရရှိသော တိုင်းစစ်ဌာနချုပ်မှတစ်ဆင့် **စစ်ရာထူးခန့်ချုပ်ရုံး၊ ကာကွယ်ရေး ဦးစီးချုပ်ရုံး(ကြည်း)**သို့ ပေးပို့ကြရမည်။
- ၆။ သတ်မှတ်ချက်နှင့်ပြည့်စုံပြီး အရည်အချင်းပြည့်မီသော လျှောက်လွှာရှင်များသာ တပ်မတော်ဗိုလ်ရွေးအဖွဲ့တွင် ဝင်ရောက်အစစ်ဆေးခံရမည်။ အစစ်ဆေးခံရန် အကြောင်းကြားစာများကို သက်ဆိုင်ရာတိုင်းစစ်ဌာနချုပ်များမှတစ်ဆင့် အချိန်မီပေးပို့သွားမည်။
- ၇။ သတ်မှတ်ထားသည့် အချက်အလက်များအား တိကျပြည့်စုံစွာ ရေးသားဖော်ပြခြင်းမရှိသော လျှောက်လွှာများ၊ မမှန်မကန် ဖြည့်စွက်ရေးသားဖော်ပြသော လျှောက်လွှာများနှင့် အချိန်မီမရောက်ရှိသော လျှောက်လွှာများအား ထည့်သွင်းစဉ်းစားမည် မဟုတ်ပါ။ မိမိတို့ လျှောက်လွှာတင်သွင်းသည့် တိုင်းစစ်ဌာနချုပ်တွင် ရွေးချယ်ခြင်းခံရသည်/ မခံရသည်ကို သွားရောက်စုံစမ်း မေးမြန်းနိုင်သည်။

စစ်ရာထူးခန့်ချုပ်ရုံး
ကာကွယ်ရေးဦးစီးချုပ်ရုံး(ကြည်း)



MBA (General) (Hospital & Health Services Management)

Intake: January 2017



CB Bank ၏ Education Loan Program
လျှောက်ထားနိုင်ပါသည်။

Entry Requirements

- A recognized degree or Diploma with at least (3) years managerial working experience
- Part-time class (2) years program
- IELTS 6.0 or Equivalent

Scholarship Available

မိဘပြည်သူများထံ နှစ်သစ်တွင် ဂုဏ်သိက္ခာရှိစွာ ရောက်ရှိလာမည့် သတင်းစာ



စာပေသုတ်အသီးသီးမှ သတင်းထောက်၊ ကလောင်ရှင်များ ဆက်သွယ်နိုင်ကြပါပြီ။

အယ်ဒီတာအဖွဲ့ ၀၉ ၄၄၄၈၁၁၁၄၅၊ ၀၉ ၄၄၄၈၁၁၁၄၆၊ ၀၉ ၄၄၄၈၁၁၁၄၇၊ ၀၉ ၄၄၄၈၁၁၁၄၉၊ ၀၉ ၄၄၄၈၁၁၁၅၀။

ကြော်ငြာအဖွဲ့ ၀၁၃၉ ၂၆၇၆၊ ၀၉ ၄၄၄၈၁၁၁၄၀၊ ၀၉ ၄၄၄၈၁၁၁၄၁။

ဖြန့်ချိရေးအဖွဲ့ ၀၉ ၄၄၄၈၁၁၁၄၂၊ ၀၉ ၄၄၄၈၁၁၁၄၃။

email: mtmdailynewspaper@gmail.com

www.facebook.com/mtmdailynewspaper



VICTORIA UNIVERSITY COLLEGE ကျောင်းသားသစ်များလျှောက်လွှာခေါ်ယူခြင်း



- တက္ကသိုလ်ဝင်စာမေးပွဲအောင်မြင်ပြီးသူများ (သို့မဟုတ်) IGCSE (O Level) အောင်မြင်ပြီးသူများသည် အောက်ဖော်ပြပါ ဘာသာရပ်များအနက် မိမိဝါသနာ စိတ်အားထက်သန်ရာ ဘာသာရပ်တစ်ခုကို ရွေးချယ် သင်ယူနိုင်သည်။
 - (က) Engineering (Civil/ Mechanical/ Mechatronics/ Electrical and Electronics)
 - (ခ) Health and Social Care
 - (ဂ) Business (Management/ Marketing/ Accounting/ HR/ Hotel Management)
 - (ဃ) Computing (Software Engineering/ Network Engineering/ Systems Development)
- HND အတွက် ၂နှစ်ခွဲ သင်ယူရမည်ဖြစ်သည်။ BE(Hons:), BSc(Hons:), BA(Hons:), BBA(Hons:) အတွက် ဗြိတိန်အစိုးရပိုင် University of Wolverhampton နှင့် Victoria University College တို့ ပူးတွဲ သင်ကြားပို့ချသည့် အတန်းတွင် (၁)နှစ် ဆက်လက်သင်ယူရမည်။
- QAA (UK) နှင့် UoW အသိအမှတ်ပြု Centre ဖြစ်သဖြင့် နိုင်ငံတကာ အသိအမှတ်ပြု ဘွဲ့နှင့် အလုပ်အကိုင် အခွင့်အလမ်းများရရှိမည်။ (Victoria University College မှ အကြံပြု ဆောင်ရွက်ပေးသည်။)
- ဝင်ခွင့်လျှောက်လွှာနှင့်အတူအောင်လက်မှတ်(သို့မဟုတ်)အမှတ်စာရင်း၊ ဓါတ်ပုံ(၃)ပုံပူးတွဲတင်ပြရမည်။

19 January 2017 တွင် Open Day စတင်ဖွင့်လှစ်ပါမည်။

လျှောက်လွှာတင်သွင်းရန်နှင့် စုံစမ်းဆွေးနွေးရန် ကျောင်းသားရေးရာဌာန -Victoria University College

ရန်ကုန် - အမှတ် (၁၆၆)၊ အထက်ပန်းဆိုးတန်းလမ်း၊ မင်္ဂလာတောင်ညွန့်မြို့နယ်၊ ရန်ကုန်မြို့။
 ဖုန်း - ၀၁ ၃၈၃၁၃၂၊ ၃၈၃၁၃၃၊ ၅၄၁၃၈၉၊ ၅၄၁၅၅၀၊ ၅၅၆၃၈၉၊ ၀၉၂၅၉၂၇၁၀၉၄၊ ၀၉၅၁၀၄၇၄၈။

မန္တလေး - အမှတ် (၁၅၁)၊ ၂၈ လမ်း၊ ၇၇ နှင့် ၇၆ လမ်းကြား၊ ချမ်းအေးသာအိမ်ခြံမြို့နယ်၊ မန္တလေးမြို့။
 ဖုန်း - ၀၂ - ၃၁၁၅၄၊ ၀၉ - ၂၅၄၅၇၄၇၃၈၊ ၀၉ - ၅၀၆၀၇၂၊ ၀၉ - ၇၈၅၉၆၀၇၂။

ယာဉ်မှတ်ပုံတင်စာအုပ်မိတ္တူလျှောက်ထားခြင်း

ယာဉ်အမှတ် 31/2801 FPRLAND Dump Truck(4x2)L ယာဉ်လက်ဝယ်ရှိသူ Phwe Tun Co.,Ltd.က (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက ခိုင်လုံသောအထောက်အထားများဖြင့် ကြော်ငြာသည့်ရက်မှ ၁၅ရက်အတွင်း အောက်ဖော်ပြပါရုံးသို့ လူကိုယ်တိုင်လာရောက် ကန့်ကွက်နိုင်ပါသည်။
 ကဏ္ဍ၊ ခရိုင်ရုံး (မန္တလေးမြောက်ပိုင်း)၊ မန္တလေးမြို့။

ကန့်ကွက်နိုင်ပါသည်

ယာဉ်အမှတ် ၄၈၈/၄၀၄၆ Kenbo 110 ယာဉ်လက်ဝယ်ရှိသူ ဒေါ်မြင့်မြင့်ဇွဲ ၂/၁မဆ(နိုင်)၀၀၅၀၅၈ က (ကမ-၃) ပျောက် မိတ္တူလျှောက်ထားလာပါသဖြင့် ကန့်ကွက်လိုပါက ခိုင်လုံသောအထောက်အထားများဖြင့် ကြော်ငြာသည့်ရက်မှ ၁၅ ရက်အတွင်း ကဏ္ဍ၊ ခရိုင်ရုံး (မင်းဘူး) သို့ လာရောက်ဆက်သွယ် ဆောင်ရွက်ပါရန်။
 ကဏ္ဍ၊ ခရိုင်ရုံး (မင်းဘူး)

အမည်ပြောင်းနှင့် မွေးသက္ကရာဇ်အမှန်

မကွေးတိုင်းဒေသကြီး၊ မင်းဘူးမြို့၊ အထက(ခွဲ)မြို့မကျောင်း၊ နဝမတန်းမှ (ဘ) ဦးမြင့်လွင် ၁၂/တကန (နိုင်) ၀၅၃၄၆၉ ၏သား မောင်ညွှတ်လင်းထွန်းအား မောင်စိုးပြည့်အောင်ဟု ပြောင်းလဲခေါ်ပါရန်နှင့် မွေးသက္ကရာဇ်အမှန်မှာ ၂၇-၁၂-၂၀၀၁ ဖြစ်ပါကြောင်း။
 မောင်စိုးပြည့်အောင်

အသိပေးကြေညာခြင်း

ဦးစွမ်းနိုင်(ခ) ဦးစွမ်းနိုင် (၁၂/လထန(နိုင်)၀၀၅၀၅၈) နှင့် ဒေါ်သိန်းသိန်းကြည် (၁၂/လထန(နိုင်)၀၀၅၀၅၈) တို့ လင်မယားလက်ထက်ပွား ရန်ကင်းမြို့နယ်၊ (၁၃) ရပ်ကွက်၊ စန္ဒာစာလမ်း၊ အမှတ် (၁၁)၊ ၄-လွှာ၊ မြေရပ်စခန်း၊ ကျွန်ုပ်တို့တို့စား နှင့် စတင်ဥစ္စာလုပ်ငန်း၊ ၁၄/၁ ရပ်ကွက်၊ မြင်သာ (၄) လမ်း၊ အမှတ်-၄၄/၂ ၊ ၃-လွှာ၊ မြေရပ်စခန်း၊ ကန်ထရိုက်တိုက်စခန်း WISH အမျိုးအစား မော်တော်ယာဉ်အမှတ် 9B/9974 အခြေစိုက်ထား (၁)စီးကို ဦးစွမ်းနိုင်(ခ) ဦးစွမ်းနိုင် သေတော တူညီချက်မပါဘဲ တစ်နှစ်နှင့်အမျှ လွှဲပြောင်းရယူပါက အတည်မဖြစ်ဘဲ ယူကိုင်ပြုပြင်ခြင်း၊ ဦးစွမ်းနိုင်(ခ) ဦးစွမ်းနိုင်မှ တာဝန်ယူမှုကြောင်း အမှားအယွင်းကင်းစေရန် ဦးစွမ်းနိုင်(ခ) ဦးစွမ်းနိုင် ထံ ကိုယ်တိုင်စုံစမ်းနိုင်ကြောင်း အသိပေးကြေညာအပ်ပါသည်။
 ဦးစွမ်းနိုင်(ခ) ဦးစွမ်းနိုင် (၁၂/လထန(နိုင်)၀၀၅၀၅၈)၏ လွှဲအပ်ညွှန်ကြားချက်အရ -

ဒေါ်မြင့်မြင့်ဇွဲ၊
 B.A., H.G.P., D.B.L., D.M.L.
 အထက်တန်းစရိတ်၊
 အမှတ်-၅၈/၂၊ အမဝရာလမ်း၊
 မေတ္တာညွန့်ရပ်ကွက်၊ တာဝန်မြို့နယ်၊
 ရန်ကင်းမြို့နယ်၊
 ၀၉-၄၂၀၀၇၂၉၇၇၊ ၀၉-၇၃၁၂၀၇၁၇

ငွေဒိုက်ရစ် အုတ်ချိုတံခေါ်

သေတိပေမြေအုတ်ရိုက်စက်ရှိပြီ

09 4200 35882
09 4200 35884

(၆၀၄)အင်းလေး(၁)လမ်းအနီး(၂)တောင်အုံ။

ဖောင်းကြွပျောက်လျှောက်ထားခြင်း

ယာဉ်အမှတ် 11/2375 ၏ ဖောင်းကြွပျောက်ပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွပျောက်ပျောက်မှုဖြင့် ယခင်ဖောင်းကြွပျောက်ပျောက်မှုအများသို့စေရန် ကြေညာအပ်ပါသည်။
 ကဏ္ဍ (ရွာသာကြီး)

ကန့်ကွက်နိုင်ကြောင်းကြော်ငြာခြင်း

ရန်ကုန်တိုင်းဒေသကြီး၊ စမ်းချောင်းမြို့နယ်၊ သီရိမေတ္တာရပ်ကွက်၊ သီရိလမ်း၊ အမှတ် ၇၆/B (၆လွှာ)၊ အကျယ်အဝန်း (၁၄x၆၀)ပေရှိ ရေ၊ မီးစုံ တိုက်ခန်း(၁)ခန်းအပါအဝင် အကျိုးခံစားခွင့်အရပ်ရပ်အားလုံးအား တရားဝင် လက်ရှိပိုင်ဆိုင်သူ ဒေါ်ချိုချိုဝင်း ၁၂/စခန(နိုင်)၀၆၃၈၈၇ ထံမှ ကျွန်ုပ် မိတ်ဆွေက အပြီးအပိုင်ဝယ်ယူရန်အတွက် စရန်ငွေအချို့ပေးချေထားပြီးဖြစ်ပါသည်။ ကန့်ကွက်မည့်သူရှိပါက ဤကြော်ငြာပါသည်ရက်မှစ၍ ခုနစ်ရက်အတွင်း ပိုင်ဆိုင်မှုအထောက်အထား ခိုင်လုံစွာဖြင့် ကျွန်ုပ်ထံလာရောက်ကန့်ကွက်နိုင်ပါကြောင်းနှင့် ကန့်ကွက်မည့်သူမရှိပါက အရောင်းအဝယ်ကို ဥပဒေနှင့်အညီ ပြီးဆုံးတိုင် ဆက်လက်ဆောင်ရွက်သွားမည်ဖြစ်ပါကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ -
 ဒေါ်သန်းသန်းစိန် LL.B, D.B.L., D.M.L.
 တရားလွှတ်တော်ရှေ့နေ (စဉ်-၉၈၆၇)
 အမှတ် ၃၇/A(၃လွှာ)၊ ကျွန်းတောင်လမ်း၊ ကျွန်း/တောင်ရပ်ကွက်၊
 စမ်းချောင်းမြို့နယ်
 ဖုန်း-၀၉-၅၁၈၇၃၇၊ ၀၉-၄၂၀၀၄၀၄၉

ဒုတိယအကြိမ် ပြည်ထောင်စုလွှတ်တော် စတုတ္ထပုံမှန်အစည်းအဝေးကျင်းပရန် ခေါ်ယူ

စာမျက်နှာ >> ၅

ဒုတိယအကြိမ် ပြည်သူ့လွှတ်တော် စတုတ္ထပုံမှန်အစည်းအဝေးကျင်းပရန် ခေါ်ယူ

စာမျက်နှာ >> ၅

ဒုတိယအကြိမ် အမျိုးသားလွှတ်တော် စတုတ္ထပုံမှန်အစည်းအဝေးကျင်းပရန် ခေါ်ယူ

စာမျက်နှာ >> ၅

၂၀၁၇ ရွှေကမ္ဘာလုံးဆုများ ချီးမြှင့်ပေးအပ် Manchester By the Sea နှင့် La La Land ဇာတ်ကားများရရှိ



စာ ၁၀

၂၀၁၇ တရုတ်ဖိတ်ခေါ် အမျိုးသမီးပြိုင်ပွဲ အုပ်စုပွဲစဉ်များ ထွက်ပေါ်



စာ ၁၄

မန္တလေးယဉ်ကျေးမှုအမွေအနှစ်ထိန်းသိမ်းရေး သုတေသနစာတမ်းဖတ်

မင်းထက်အောင်(မန်းကိုယ်ပွား)

မန္တလေး ဇန်နဝါရီ ၉

ယဉ်ကျေးမှုအမွေအနှစ်များစွာ ယနေ့တိုင် ရှင်သန်တည်ရှိနေသော မန္တလေးမြို့တော်၏ဂုဏ်ကို မျိုးဆက်သစ်လူငယ်များကဆက်လက်ထိန်းသိမ်းစောင့်ရှောက်စေလိုသော ရည်ရွယ်ချက်ဖြင့် မန္တလေးယဉ်ကျေးမှုအမွေအနှစ် ထိန်းသိမ်းရေး သုတေသနစာတမ်းဖတ်ပွဲနှင့် အနုပညာဇွှန်ပြပွဲကို မန္တလေးမြို့ စွမ်းဟိုတယ်၌ ဇန်နဝါရီ ၇ ရက်က ကျင်းပခဲ့သည်။

အဆိုပါစာတမ်းဖတ်ပွဲနှင့် အနုပညာဇွှန်ပြပွဲကို စာတမ်းရှင်များက ရွှေထီးရွှေနန်း ရွှေကြွန်းဖြင့် တင့်တယ်ခဲ့သည့် ရွှေခေတ်က နန်းတော်ကြီးအကြောင်းကို သုတေသနစာတမ်းနစ်စောင် ဖတ်ကြားပြီး မဟာဂီတနှင့် ဂန္ထဝင်ဂီတများတွင် ဖွင့်ဆိုထားသည့် မန္တလေးနန်းတော်နှင့် သက်ဆိုင်သည့် တေးသီချင်းကြီးများကို သုတ၊ ရသဇရာနှောကာ ဟောပြောဖော်ပြ တင်ဆက်ခဲ့ကြောင်း သိရသည်။



နာဂဒေသရှိ မြန်မာ-အိန္ဒိယ နယ်နိမိတ်မှတ်တိုင် ဘီပီ - ၁၄၅ (BP-145) နှင့် ဘီပီ-၁၄၆ (BP-146) အကြား မြန်မာဘက်မှ ခြံစည်းရိုးကာရံမည့်ကိစ္စ ရှင်းလင်းချက်ထုတ်ပြန်

နေပြည်တော် ဇန်နဝါရီ ၉

မြန်မာ-အိန္ဒိယ နယ်နိမိတ်မှတ်တိုင် ဘီပီ-၁၄၅ နှင့် ဘီပီ-၁၄၆ အကြား မြန်မာဘက်မှ ခြံစည်းရိုးကာရံမည့် အစီအစဉ်နှင့် စပ်လျဉ်း၍ အဆိုပါနယ်စပ်ဒေသမှ သတင်းများထွက်ပေါ်နေခြင်းအပေါ် အခြေအနေအထားနှင့် မြန်မာ-အိန္ဒိယ နယ်နိမိတ်အကြား နယ်စပ်ရေးရာများကို ညှိနှိုင်းဆောင်ရွက်လျက်ရှိခြင်းကို အများပြည်သူသိရှိနိုင်ရန် နိုင်ငံခြားရေးဝန်ကြီးဌာနမှ ရှင်းလင်းချက်ထုတ်ပြန်ထားကြောင်း သိရသည်။

အဆိုပါ ရှင်းလင်းချက်တွင် မြန်မာ-အိန္ဒိယ နယ်နိမိတ်မှတ်တိုင် ဘီပီ-၁၄၅ နှင့် ဘီပီ-၁၄၆ အကြား မြန်မာဘက်မှ ခြံစည်းရိုးကာရံမည့်အစီအစဉ်၏ အဓိကရည်ရွယ်ချက်မှာ နယ်နိမိတ်အကြား နယ်နိမိတ်အားကျော်လွန်၍ မြန်မာပိုင်နက်နယ်မြေအတွင်း အဆောက်အအုံများ ဆောက်လုပ်ခြင်းမရှိစေရန်အတွက်ဖြစ်ကြောင်း၊ နယ်နိမိတ်မျဉ်းအနီး နေထိုင်သည့် နှစ်ဖက်ဒေသနေပြည်သူများ၏ ထုံးတမ်းစဉ်လာနှင့်အညီ တရားဝင်နည်းလမ်းဖြင့် နယ်နိမိတ်အား ပုံမှန်ဝင်/ထွက်သွားလာမှုကို ကန့်သတ်ရန်

ရည်ရွယ်ချက်ဖြင့် ဆောင်ရွက်ခြင်းမဟုတ်ကြောင်း၊ မိမိဘက် ဒေသအာဏာပိုင်များအနေဖြင့် နယ်စပ်စီမံခန့်ခွဲမှုကို ဆောင်ရွက်ရာတွင် ပိုမိုထိရောက်စွာ ဆောင်ရွက်နိုင်ရန်အတွက်ဖြစ်ကြောင်း ဖော်ပြထားသည်။

ထို့ပြင် ခြံစည်းရိုးကာရံမှုတွင် မြန်မာဘက်အနေဖြင့် အိန္ဒိယဘက်နှင့်ညှိနှိုင်းထားပြီး၊ နယ်နိမိတ်အကြား ချုပ်ဆိုထားသည့် နယ်နိမိတ်စာချုပ်ပါ ပြဋ္ဌာန်းချက်များအပါအဝင် အစည်းအဝေး သဘောတူညီချက်များနှင့်အညီ ဆောင်ရွက်သွားမည်ဖြစ်ကြောင်း၊ မြန်မာဘက်အနေဖြင့် ခြံစည်းရိုးကို နယ်နိမိတ်မျဉ်းမှ (၁၀) မီတာအကွာ အဆောက်အအုံများ မဆောက်လုပ်ရန် တားမြစ်ထားသည့် (၁၀) မီတာပြင်ပ မြန်မာပိုင်နယ်မြေအတွင်း ဆောင်ရွက်ရန်ရှိကြောင်းနှင့် ယင်းသို့ဆောင်ရွက်ရာတွင် လည်း နယ်စပ်နေပြည်သူများ အဆင်ပြေစေရန် လိုအပ်သည့်နေရာများတွင် ဝင်/ထွက်သည့် အပေါက်များ၊ တံခါးများ စီစဉ်ဆောင်ရွက်ပေးရန်ရှိပါကြောင်း ဖော်ပြထားသည်။

(သတင်းစဉ်)



BEST BANK IN MYANMAR

